
Спадару Клоду Рабінэ кіраўніку Беларускай 
Праграмы Радыё Ватыкану Ргодгаптта 
Віеіоги550 Кабіо Уа(ісапа 00120 Сійа ае] 


Уабісапо 


Вельмішаноўны айцец Клод Рабінэ! 

Таварыства беларускай мовы імя Францішка 
Скарыны сардэчна віншуе Вае ды Вашых супрацоўнікаў з 
50-мі ўгодкамі ад заснавання Беларускай праграмы Радыё 
Ватыкану. Перадачы Радыё Ватыкану для Беларусі ёсць 
вельмі важкаю крыніцаю рэлігійных ведаў. Таксама 
дзякуючы менавіта Вашай хвалі штодня на ўвесь свет чутно 
нашае роднае слова, што лучыць нас з Сусветнаю Царквою 
ды яскрава сведчыць пра найвышэйшае прызнанне мовы 
беларускага народу. 

З нагоды юбілею Таварыства шчыра зычыць калек- 
тыву Беларускай Праграмы Радыё Ватыкану поспехаў у 
той высокай місіі, што наканаваная Вам лёсам. З годнасцю 
трымайцеся традыцыяў такіх слынных сваіх папярэднікаў 
як Пётра Татарыновіч, Леў Гарошка ды Роберт Таму- 
шанскі. 

Няхай бласлаўляе Вас Айцец Нябесны ў справе 
духоўнае асветы нашага народу! 


З вялікай павагаю 
Старшыня ГА ТБМ імя Ф.Скарыны Алег Трусаў. 


Рэйтынг стагоддзя 


На пачатку лістапада газета “Звязда” звярнулася да 
сваіх чытачоў з прапановай скласці рэйтынг адыходзячага 
стагоддзя па 12-ці намінацыях. За няпоўныя два месяцы 
рэдакцыя атрымала 3060 запоўненых анкет. Праведзены 
вынікі “Беларускага тузіна”, з якімі “Звязда” падрабязна 
знаёміць сваіх чытачоў у першым нумары газеты за 2000 
год. 

Нам падалося неабходным давесці праз “Наша слова” 
Вынікі анкетавання па дзвюх намінацыях - “Кніга”, 
“Пісьменнік”. Тытул “Кнігі стагоддзя” атрымала “Новая 
зямля” Якуба Коласа. На другім месцы - “Каласы пад 
сярпом тваім” Уладзіміра Караткевіча, трэцяе месца - за 
“Палескай хронікай” Івана Мележа. 

Згодна з чытацкім рэйтынгам “Звязды” пісьменнікам 
стагоддзя названы Васіль Быкаў. З гэтай нагоды Рыгор 
Барадулін адзначыў наступнае: “Я думаю, што гэтае 
ўсенароднае прызнанне, якое Быкаў даўно набыў, 
пацверджана. Народ лічыць яго вялікім сынам - і гэта 
вельмі прыемна. Над гэтым трэба было б задумацца і тым 
уладам, якія часам робяць выгляд, што не заўважаюць 
Васіля Быкава, хаця і не заўважыць яго немагчыма”. 

Дарэчы, некалькі чытачоў вылучылі Васіля Быкава 
ў асобную намінацыю - “Сумленне стагоддзя”. 

Другое месца аддадзена Уладзіміру Караткевічу, 
трэці радок ў рэйтынгу занялі Янка Купала, Якуб Колас, 
Іван ІЦамякін. 

Журналісты “Звязды” мяркуюць правесці падобнае 
анкетаванне і ў наступным годзе. 

Ірына Ляксеева. 


МІЖСКЕ АБЛАСНЫ 
ВЫКаНаЎчы КАМІТЭТ 


МЯНСКИЙ ОБПАСТНОЯ 
зспопниугецьный комитаз 


Ў”  зэХыс.Мюых, уз зыб Я 





220036 7. Між, вух Жутсетк, ч У. 22.03.87 1 нра» 


За зазааварраатыае 


31.12.99г. Ле 203-70/11231 На Ле 572 ст 25.1І.Э9г. 


Старшыні Рэспубліканскай грамадскай арганізацыі 
“Таварыства беларускай мовы імя Ф.Скарыны” 
Трусаву А.А. 

Паважаны Алег Анатольевіч! 

Праграмай перспектыўнага развіцця музейнай 
справы ў Мінскай вобласці, зацверджанай аблвыканкомам 
30 снежня 1999 года, прадугледжваецца адкрыццё ў Г.П. 
Радашковічы мемарыяльнага музея Браніслава Тарашке- 
віча. Улічваючы, што пакуль не вырашана пытанне 
адсялення жыхароў дома, у якім з 1923 па 1931 г.г. жыў 
наш знакаміты земляк, вырашана да яго юбілею ў будынку 
вытворчай майстэрні былой сярэдняй школы 12 пад- 
рыхтаваць стацыянарную выстаўку з фондаў Мінскага 
абласнога краязнаўчага музея. 

Намеснік старшыні выканкама С.С. Паўлюковіч. 

Не пакідайце ж мовы нашай беларускай, каб не ўмёрлі! 

Міністру адукацыі Рэспублікі Беларусь 
Стражаву В.І. 


студэнтаў Магілёўскага Дзяржаўнага Унівэрсытэту 
імя А.А. Куляшова, Магілёўскага машынабудаўнічага 
інстытута, 

выкладчыкаў і настаўнікаў навучальных установаў г. 
Магілёва 


копія: Начальніку ўпраўлення адукацыі 
магілёўскага аблвыканкаму 


Паважаны Васіль Іванавіч! 


Мы, студэнты Магілёўскага Дзяржаўнага Унівэр- 
сітэта імя А.А. Куляшова, Магілёўскага машынабудаў- 
нічага інстытута, выкладчыкі й настаўнікі навучальных 
установаў г. Магілёва дасылаючы Вам гэты ліст, вельмі 
спадзяемся пачуць Вашую ацэнку выказваньням галоўнага 
інспэктара ўпраўленьня адукацыі Магілёўскага абл- 
выканкаму - сп. Л.С. Кірэева на тэму перавода 
выкладання ў школах на беларускую мову, якія знайшлі 
адлюстра-ваньне на старонках гарадской газеты “Дэ- 
Факта” ад 19 лістапада 1999 г. 


Тэкст гэты мае наступны зьмест: 

“Я однозначно с этим не согласен. Не скажу за всех 
родителей, но большинство из родителей предпочитают 
не отдавать свойх детей в классы с углубленным изучением 
белорусского языка. В Белоруссии всегда было двуязычие, 
причём, белорусский язык был по своей значнмости далеко 
не самым главным. Й все это знают. 

Наш, можно сказать, национальный язык - русский, 
а людей, говоряцих на национальном языке, - очень мало. 
Для большинства жителей нашей республики он ассоци- 
ируется с чностранным языком. Й поэтому, я могу 
сказать, что даже через сто лет белорусский язык не 
сможет занять место русского языка.” 


Такія адносіны да роднае мовы работніка адукацыі 
проста ашаломліваюць і шакіруюць. Складаецца такое 
ўражаньне, што гэта выпадковы чалавек у сфэры народнае 
адукацыі. Такімі выказваньнямі сп. Кірэеў дыскрыдытуе 
ганаровае званне пэдагога. Гэткіх людзей нельга 
дапускаць да кволых дзіцячых душ, каб не атрымаць 
потым такіх жа як ён нацыянальных нігілістаў. Школа 
павінна выхоўваць павагу да культуры свайго народа, да 
роднае мовы, а не наадварот. 

Мова народа - гэта ягоны грунт, ягоная сьвятыня. 
Не зьяўляецца выключэньнем і беларускі народ, які цягам 
стагодзьдзяў уславіў сваю мову, пранёс яе празь нягоды 
й пакуты, захаваў і перадаў нашчадкам. І зусім не для 
таго, каб ад яе пагардліва адмаўляліся, як ад нейкае 
непатрэб-шчыны, што зараз якраз і робіцца ў нашай 
краіне. ” 

Беларуская мова выкідаецца на задворкі грамадзкага 
жыцьця, зневажаецца і калечыцца агрэсіўным невуцтвам 
дзнацыяналізаванага чынавенства, якое дэманструе і сп. 
Кірэеў. 

Мы лічым такое становішча недапушчальным ў 
краіне, дзе, згодна з апошнім перапісам, 3770 насельніцтва 
размаўляе па-беларуску, і зьвяртаемся да Вас, сп. міністр, 
з заклікам абараніць родную мову ад такіх чыноўнікаў, 
як Л.С.Кірэеў і актывізаваць беларусізацыю школаў нашае 
краіны. 

Ад Вас, як ад міністра, у вялікай ступені залежыць 
будучыня нацыянальнае адукацыі. Чакаем Вашага 
афіцыйнага здказу, і спадзяемся, што сп. Кірэеў Л.С. 
адкажа за свае абразьлівыя словы, кінутыя ў бок 
нацыянальнае мовы. 

З павагай. 

Студэнты МДУ імя А.Куляшова, ММІ, магілёўскія 
настаўнікі і выкладчыкі. 





ФРАНЦІШАК БАГУШЭВІЧ 






Агляд ікаментары Язэпа Папубяткі 


Беларусы, якія не гавораць па-беларуску, толькі 
думаюць, мяркуюць, што яны кажуць неціга на іншай мове. 
па-сапраўднаму ж яны ні на якой мове не гавораць. У 
сучасных слоўніках рускіх, як і польскіх, у сярэднім па 100 
тысяч слоў. 

Скуль іх возьме беларус, які не гаворыць па-беларуску? 
Ягоная небеларуская мова, нават калі яна нарматыўнавя, 
абсягам не выходзіць за фармат газеты. Яе можна назваць 
моваю? 


Жывая беларуская мова анідзе не падзенецца, хоць У 
яе, у параўнанні з былымі часамі, з'явіліся два сапраўды 
магутныя ворагі: усеагульная сярэдняя адукацыя і сродкі 
масавай інфармацыі, найперш электроннеыя. Так што 
праблема ёсць, але ўсё ж яна не такая грозная, як вайна на 
мяжы. Заедзьма ў любую вёску: адукацыя адукацыяй, 
тэлевізар тэлевізарам, а гавораць па-свойску, як на душу 
кладзецца. Мова і ёсць душа, якая важыць столькі, колькі 
важыць слова. 

Уладзімір Некляеў 
ЛіМ 28. 1 89г. 


Трэба бараніць не толькі людзей ад рэпрэсіі існуючага 
рэжыму - трэба бараніць й нашу мову. На самой справе, 
праблема мовы, як праблема ўладароў і нашай дзяржавы - 
самая балючая і невырашаная на гэты момант. Вакол яе 
разгортваецца палітычная барацьба, супроцьстаянне і 
падзея грамадства. Знікаюць беларускія школкі і класы, 
родная мова не выкарыстоўваецца ні выкладчыкамі, ні 
студэнтамі, ні навучэнцамі школ і ПТВ, за рэдкімі 
выключэннямі. 

Юлія Жукава 
“Моладзь за волю” Ле З верасень 1999 г. 


8 верасня я быў на свяце Беларускай вайсковай славы. 

Там я пазнаёміўся з сям'ёй якая размаўляла на прыгожай 

беларускай мове. Я пазайздросціў хлопчыку, што тата і 

мама навучылі яго роднай мове і заўсёды на ей размаў- 
ляюць. 

Аляксандр Лапцік 7 клас 

“Народная воля” 15.10.99г. 


Становішча з навучаннем на беларускай мове ў школе, 
што склалася ў нашай краіне, не вызначаецца дбаннем пра 
адраджэнне роднай культуры. Вядома: штогод колькасць 
беларускіх класаў скарачаюцца, усё менш і менш дзяцей 
атрымліваюць адукацыю на мове Скарыны і Багушэвіча. 
Адна справа, калі выбар робіцца бацькамі і дзецьмі, зусім 
іншае - калі рашэнне прымаецца за іх і супраць іхняй волі. 

Марыя Шахоўцава 
“Народная воля” 7.10.992г. 


Газета “Звязда” змясціла здымак не па гадах 
журботнага, сумнага хлапчука, які абедзвюма рукамі 
ашчарэпіў падручнік “Беларуская мова”. А подпіс пад 
здымкам такі: “Трымайся і трымай мацней!”. Мы, вядома 
ж, разумеем усю горыч, боль і абсурднасць сітуацыі са 
становішчам беларускай мовы ў незалежнай беларускаіі 
дзяржаве. Ну, а як вытлумачыць такі подпіс каму-небудзь 
з нашых суседзяў і несуседзяў, немцу, напрыклад, ці шведу? 

Красамоўства тыдня 
ЛіМ Хе 40 


Я не ведаю, ці трэба на дадзеным этапе яднання з 
Расіяй... Я адзінае толькі перажываю - за мову, за 
культуру, за ўсё гэта. Для мяне гэта галоўнае. Сённяшняе 
становішча з роднай мовай - гэта проста шок. Шок! Алея 
мяркую, што ўрэшце рэшт, дужа наша багатая культура і 
цудоўная мова, і яны не памруць... 

Леанід Барткевіч 
“Звязда” 4.12.992г. 


Хо 4 (МІ) 


26 СТУДЗЕНЯ 2000 г. 





Леанід Лыч 


Змаганне за беларускую мову - змаганне за выратаванне 
беларускага народа 


Нацыянальная палітыка 
Камуністычнай партыі Са- 
вецкага Саюза. як і аднаго 
з яе адданых структурных 
падраздзяленняў - Камуніс- 
тычнай партыі Беларусі, не 
пакінула беларускаму наро- 
ду аніякіх шанцаў на выжы- 
ванне. Яго найвялікшая ка- 
штоўнасць - родная мова, 
да стварэння, развіцця ды 
ўдасканалення якое спрычы- 
ніліся дзясяткі пакаленняў 
людзей, дзесьці на мяжы 50 
- 60 сталася непатрэбнаю ў 
грамадскіх стасунках. І 
адбылася гэтая трагедыя не 
з прычыны нібыта добраах- 
вотнага адрачэння бела- 
русаў ад матчынай мовы, не 
з прычыны нібыта яе ня- 
здольнасці абслугоўваць 
самыя адказныя структуры 
дзяржаўнай ды партыйнай 
ўлады, дакладныя ды гра- 
мадазнаўчыя навукі, прэ- 
стыжныя сферы прафесійнай 
культуры, вышэйшыя наву- 
чальныя ўстановы, а ў вы- 
ніку свядомай палітыкі Кра- 
мля, якую з зайздроснаю 
апантанасцю праводзілі на 
нашае зямлі мясцовыя пар- 
тыйныя ды савецкія органы. 
Усялякія спробы нацыяналь- 
най эліты беларускага на- 
рода звярнуць увагу гэтых 
органаў на гібельны стан 
роднай мовы і культуры не 
браліся пад увагу, а шчы- 


раптам заўважылі шмат 
таго, што ніякім чынам не 
мусіла спрыяць усталяван- 
ню ў поліэтнічным СССР 
гармоніі ў міжнацыяналь- 
ных стасунках, а, наадва- 
рот, самым сур'ёзным чы- 
нам дэфармавала яе. І самае 
важнае, што выкрываль- 
нікам гэтых хібаў стаў не 
знаны навуковец якоесь 
савецкае нацыі ці народ- 
насці, знявечанай культур- 
на-моўнай асіміляцыяй, а 
сам партыйны генсек Гар- 
бачоў, што надало смеласці 
палітыкам ды інтэлекту- 
алам у вызначэнні шляхоў 
выратавання сваіх народаў 
ад этнічнае дэградацыі. 
Такія адважныя асо- 
бы знайшліся і ў асяродку 
самага зрусікаванага з усіх 
савецкіх народаў - беларус- 
кага. І нямала: ажно 28 зма- 
гароў! Абмінуўшы рэспуб- 
ліканскі ўзровень, яны 15 
снежня 1986 году даслалі 
непасрэдна на імя генераль- 
нага сакратара ЦК КПСС 
М. Гарбачова лісг, у якім 
падрабязна выклалі прычы- 
ны трагічнага стану бела- 
рускае мовы, дакладна вы- 
значылі шляхі яе выратаван- 
ня і прасілі ўздзеяння на 
беларускія партыйныя ор- 
ганы, каб тыя не стаялі ў 
баку ад развязання гэтай 
лёсавызначальнай прабле- 


Вялікім дасягненнем 
нацыянальна-свядомых ко- 
лаў беларускае інтэлігенцыі 
з'явілася вынайсце галоў- 
нага, што дапамагло б не 
толькі спыніць далейшае 
знішчэнне прыроднага па- 
тэнцыялу беларускай нацыі, 
але і забяспечыць ёй пры- 
стойнае, безасіміляцыйнае 
этнакультурнае развіццё. У 
якасці гэтага была вызна- 
чаная адукацыя, што ўжо 
дзесяцігоддзямі ўзгадоўва- 
ла з беларусаў носьбітаў 
чужой, рускай культуры і 
мовы. Звярнуць рускамоў- 
ную сістэму адукацыі Бела- 
русі хоць на 15-20 градусаў 
у нацыянальны бок сталася 
надзвычай складанай спра- 
вай, бо прыхільнікі такой 
адукацыі цудоўна разумелі, 
што гэта моцна паспрыяе 
фармаванню нацыянальнай 
свядомасці беларусаў, якая 
на той час знаходзілася на 
мяжы поўнае дэградацыі, Ды 
стане пачаткам спынення 
палітыкі русіфікацыі. І ўсё 
ж пад націскам не адарва- 
най ад родных каранёў інтэ- 
лігенцыі, перадусім, пісь- 
меннікаў, мастакоў, наву- 
коўцаў-грамадазнаўцаў 
ідэалагічныя структуры ЦК 
КПБ, рэспубліканскія ўла- 
ды ды Міністэрства адука- 
цыі пагадзіліся перагледзець 
моўную палітыку ў сферы 


з» 


рых абаронцаў заносілі ў 
спіс адпетых нацыяналіс- 
таў. Эпізадычныя візіты 
вярхоў пісьменніцкай арга- 
нізацыі ў ЦК КПБ з прось- 
бамі спыніць гвалтоўны 
ўціск беларускай мовы ў 
найлепшым выпадку скан- 
чаліся нязначнымі саступ- 
камі з боку ўладаў, што 
ніякім чынам не спрыяла ў 
паляпшэнні моўнай сітуа- 
цыі і ў рэшце рэшт павінна 
было прывесці да поўнага 
знікнення беларускай мовы. 

Такім чынам працэс 
вымірання беларускага эт- 
насу няўмольна працягваў- 
ся. І выратаваць ад гэтаё 
трагедыі здолеў бы хіба што 
сам Бог альбо нейкі цуд. 
Аднак Бог не прыйшоў на 
дапамогу беларусам. Мо 
таму, што на той час на 
нашай зямлі ледзь не суцэль- 
на панаваў атэізм. А вось 
цуд быццам бы з'явіўся. Ім 
стала гарбачоўская “пера- 
будова”. Спробы генераль- 
нага сакратара ЦК КПСС 
Міхаіла Гарбачова і яго 
каманды здзейсніць касме- 
тычны рамонт спарахне- 
лага арганізму - Савецкага 
Саюза, што скончыліся зу- 
сім натуральным распадам 
апошняга, выклікалі неаб- 
ходнасць удумлівага, кры- 
тычнага пераасэнсавання 
ленінскай нацыянальнай 
палітыкі, якая на працягу 
шэрагу дзесяцігоддзяў па- 
давалася найвялікшым да- 
сягненнем тэарэтычнай ду- 
мкі чалавецтва і не падля- 
гала аніякай крытыцы. За- 
раз у ёй, як І ўва ўсім марк- 
сісцка-ленінскім вучэнні 


мы. Сярод падпісантаў былі 
і гэткія слынныя ў Беларусі 
людзі як майстры гожага 
пісьменства Вячаслаў Ада- 
мчык, Рыгор Барадулін, 
Янка Брыль, Васіль Быкаў, 
Пімен Панчанка, а таксама 
мастак Леанід Шчамалёў, 
акторка Стафанія Станюта, 
спявачка Валянціна Пархо- 
менка. Шчыра ганаруся, 
што пад гэтым лістом стаіць 
і мой подпіс. Дзеля праўды 
мушу зазначыць, што яго не 
пажадалі альбо спужаліся 
падпісаць некаторыя асобы, 
што ў адпаведнасці са сваім 
прафесійным статусам елі 
хлеб дый да хлеба менавіта 
з беларускай мовы. 

Брыгада ЦК КПСС, 
што завітала ў Беларусь 
дзеля праверкі на адпавед- 
насць зместу ліста рэальнай 
сітуацыі, зазначыла ўзня- 
тую праблему істотнаю ды 
параіла мясцовым партый- 
ным структурам неадклад- 
на на сур'ёзным узроўні 
распачаць ліквідацыю неда- 
хопаў у гэтай найбольш 
значнай сферы нацыяналь- 
най палітыкі. Хоць і без 
усялякага жадання, бо тое 
супярэчыла характару ўсёй 
папярэдняй палітыкі ЦК 
КПБ, але яго ідэалагічны 
апарат усё ж пачаў нека- 
торую дзейнасць у гэтым 
кірунку. Сродкам масавай 
інфармацыі дазволілі распа- 
вядаць не толькі пра пры- 
стаўкі ды суфіксы, пахо- 
джанне-вымаўленне таго ці 
іншага елова, алеі пра месца 
беларускае мовы, што яна 
павінна займаць у грамад- 
скім жыцці рэспублікі. 


адукацыі і даць хоць крыху 
месца ў ёй беларускаму 
слову. 

З сур'ёнай крытыкай 
такой палітыкі - ўпершыню 
за апошнія дзесяцігоддзі - 
выступіў у ліпені 1987 году 
на партыйным сходзе Саю- 
за пісьменнікаў Беларусі 


сакратар ЦК КПБ па ідэа- 


логіі Валеры Пячэннікаў: “У 
50 - 60-ых гадох узмацніла- 
ся бескантрольнае вызва- 
ленне вучняў ад вывучэння 
беларускай мовы, што пры- 
вяло да скарачэння бела- 
рускамоўных школаў. Ор- 
ганы народнае асветы свое- 
часова не заўважылі і па 
сутнасці пусцілі на самацёк 
гэты працэс. Таму галоў- 
ныя намаганні сёння трэба 
сканцэнтраваць перш за ўсё 
на тым, як выправіць стано- 
вішча, а не на пошуку віна- 
ватых.” (Звязда ад 
7.07.1987г.) 

Такая справядлівая 
ацэнка трагічных вынікаў 
заганнае практыкі вызна- 
чэння бацькамі мовы на- 
вучання сваіх дзетак ці ўво- 
гуле вызваленне іх ад вы- 
вучэння беларускае мовы ў 
варунках поўнамаштабнай 
русіфікацыі беларусага на- 
рода, свядомага вынішчэння 
беларускае мовы практыч- 
на з усіх сфераў грамад- 
скага жыцця, вышэйшае ды 
сярэдняе спецыянай школы 
надала ўпэўненасці ўсім, 
хто жадаў далучыцца да 
чарговай хвалі беларускага 
нацыянальна-культурнага 
Адраджэння. Яны абры: 
нуліся з крытыкай народнай 
адукацыі, бо справядліва 


бачылі менавіта ў ёй га- 
лоўную прычыну дэнацыя- 
налізацыі не аднаго пака- 
лення беларусаў. Такім чы- 
нам ЦК КПБ нічога не за- 
сталося, як прыняць з гэтае 
нагоды ў кастрычніку 1988 
году афіцыйны дакумент з 
назовам “Асноўныя мера- 
прыемствы па далейшым 
развіцці народнай адукацыі 
БССР”. Гэтым разам вы- 
шэйшы партыйны орган 
адкрыта паведаміў пра тэр- 
міновую неабходнасць па- 
ступовага ўжытку беларус- 
кай мовы ўва ўсіх тыпах 
навучальных установаў. 
На такі зусім нязвы- 
клы для сябе крок ЦК КПБ 
вымушаны быў пайсці не 
толькі пад магутным на- 
ціскам уплывовых адра- 
джэнскіх сілаў Беларусі. 
Гэтага ад партыйных ўла- 
даў вымагалі рашэнні ХІХ 
Усесаюзнай партыйнай Кан- 
ферэнцыі, што мела месца ў 
Маскве ў чэрвені 1988 года. 
ЦК КПБ не мог ігнараваць 
справядлівае ды катэга- 
рычнае патрабаванне Кан- 
ферэнцыі да рэспубліканскіх 
партыйных арганізацыяў: 
“Выяўляць больш клопату 
пра актыўнае функцыяна- 
ванне нацыянальных моваў 
у розных сферах дзяржаў- 
нага, грамадскага ды куль- 
турнага жыцця. Заахвоч- 


ваць вывучэнне мовы на- 
рода, імя якога мае рэс- 
публіка, усімі грамадзянамі, 
што жывуць на яе тэры- 
торыі, у тым ліку іншых 
нацыянальнасцяў, у пер- 
шую чаргу, дзецьмі ды мо- 
ладдзю” (Звязда ад 
5.07.І988г.). 

Як і трэба было ча- 
каць, станоўчыя змены пар- 
тыйнай палітыкі Крамля ў 
сферы міжнацыянальных 
дачыненняў незнайшлі неаб- 
ходнага разумення ды ак- 
тыўнай падтрымкі ў бела- 
рускіх органах народнае 
адукацыі, шматлікіх кіраў- 
нікоў навучальных устано- 
ваў, якія апошнімі дзесяці- 
годдзямі набылі багаты до- 
свед русіфікацыі беларус- 
кай нацыі, вельмі ўпэўнена 
адчувалі сябе ў рускай куль- 
турна-моўнай плыні і не 
надта жадалі спрычыніцца 
да стварэння на Беларусі 
нацыянальнай сістэмы аду- 
кацыі. На яе карэнную пера- 
будову яны не ішлі яшчэ і 
таму, што не спадзяваліся 
на які-небудзь кардынальны 
перагляд, а тым больш ра- 
дыкальныя практычныя дзе- 
янні партыйных органаў у 
культурна-моўным жыцці. 
Для такіх меркаванняў даў 
добрыя падставы першы 
сакратар ЦК КПБ Яфрэм 
Сакалоў сваім выступам у 
чэрвені 1989 года на плену- 
ме ЦК КПБ: “Зараз шмат 
дыскусіяў аб дзяржаўным 
статусе нацыянальных мо- 
ваў. Вядуцца яны і ў нашай 
рэспубліцы... На нашую 
думку, узняць прэстыж- 


насць роднай мовы і куль- 
туры дырэктыўным, валя- 
вым умяшаннем у гэтую 
сферу немагчыма” (Звязда. 
23.06.1989г.). 

З гэтых словаў выні- 
кала, што ні дзяржава, ні 
партыя ніколі не пойдуць на 
прыняцце якога-небудзь 
рашэння аб пераводзе той ці 
іншай навучальнай устано- 
вы з рускай мовы на бела- 
рускую, а таксама на заме- 
ну рускай мовы беларускаю 
ў службовым справаводстве 
і г.д. Не раз заяўлялася 
афіцыйнымі асобамі: вось 
калі абсалютная бальшыня 
бацькоў, школьнікаў, наву- 
чэнцаў сярэдніх спецыяль- 
ных ды студзнтаў вышэй- 
шых навучальных устаноў 
пажадаюць перайсці з рус- 
кай мовы на беларускую, 
тады можа і дзяржава, і 
партыя пагодзяцца з пры- 
няццем пэўнай дырэктывы. 
Словам, партыйныя і са- 
вецкія органы замест свядо- 
мага рэгулявання міжна- 
цыянальнымі дачыненнямі 
на Беларусі ў мэтах хут- 
чэйшага аднаўлення закон- 
ных правоў яе карэннага 
насельніцтва на цывіліза- 
ванае культурна-моўнае 
развіццё перадавалі ўсё гэта 
на вырашэнне дашчэнту 
дэнацыяналізаванага на- 
тоўпу, якога ўжо даўно 


адбілі ад роднае мовы і 
адміністратыўна-таталі- 
тарнымі метадамі навязалі 
Мову суседняга народа. 
Бесперспектыў- 
насць, шкоднасць такой 
моўнай палітыкі не засталіся 
незаўважанымі інтэлекту- 
альным, нацыянальна-свя- 
домым ядром беларускага 
народа. Супрацьстаянне ёй 
невымерна вырасла пасля 
заснавання Беларускага 
народнага фронту “Адра- 
джэньне”. Яго ўстаноўчы 
з'езд адбыўся 24-25 чэрвеня 
1989 года ў старажытным 
беларускім палітычным і 
культурным цэнтры - Віль- 
ні. Старшынём Сойму БНФ 
быў абраны ўжо добра вя- 
домы на той час грамадскі 
дзяяч ды навуковец Зянон 
Пазняк. Ухваленая на з'ез- 
дзе Праграма руху “патра- 
бавала надаць беларускай 
мове статус адзінай дзяр- 
жаўнай мовы рэспублікі і 
выступала супраць агуль- 
нанароднага нацыянальна- 
рускага дзвюхмоўя. БНФ 
выступіў з прапановамі 
стварыць Таварыства бела- 
рускай мовы, міжнароднае 
беларускае таварыства” 
(Энцыклапедыя гісторыі 
Беларусі. Т.1.1993.С.441). 
Актыўную працу па 
стварэнні Таварыства бела- 
рускай мовы вялі і партый- 
ныя органы. У вырашэнні 
гэтага пытання яны значна 
адставалі ад іншых саюзных 
рэспублік і асабліва прыбал- 
тыйскіх, дзе такія таварыст- 
вы паспелі ўжо шмат чаго 
зрабіць у павышэнні сацы- 


яльнай ролі родных моваў іх 
карэннага насельніцтва. 
Днём народзінаў Таварыст- 
ва беларускай мовы, якому 
было дадзенае імя слыннага 
нашага асветніка і перша- 
друкара Францішка Ска- 
рыны, стаў дзень 27 чэрвеня 
1989 года. Першапачаткова 
Таварыства ўзначаліў доб- 
ра вядомы ў рэспубліцы і за 
яе межамі паэт, літаратура- 
знавец, заслужаны дзяяч 
навукі БССР Ніл Гілевіч. 
Удзельнікі Устаноўчага 
сходу ў сваім Звароце заклі- 
калі грамадзянаў Беларус- 
кай ССР, беларусаў замеж- 
жа, усіх прыхільнікаў род- 
нага слова, карэнных жы- 
хароў “ з разуменнем і адчу- 
ваннем гістарычнай адказ- 
насці паставіцца да ката- 
страфічнага становішча 
беларускай мовы на Бела- 
русі - падтрымаць шматлі- 
кія прапановы аб наданні ёй 
дзяржаўнага статусу ў рэс- 
публіцы” (Таварыства бела- 
рускай мовы імя Францішка 
Скарыны. Мн., 1989, С.1.2). 
А такіх прапаноў і 
сапраўды было багата. 
Шмат іх трапіла і на ста- 
ронкі перыядычнага друку, 
што надало абмеркаванню 
моўнага пытання на Бела- 
русі агульнанародны ха- 
ракгар. Глыбока і ўсеба- 
кова абмяркоўвалася яно ў 


калектывах, характар дзей- 
насці якіх у той ці іншай 
ступені быў звязаны з ду- 
хоўным жыццём народа. І 
вельмі паказальна, што ўсё 
большая колькасць людзей 
прыходзіла да правільнай 
думкі аб неабходнасці на- 
дання статусу адзінай дзяр- 
жаўнай мовы толькі бела- 
рускай, як мове карэннага 
насельніцтва рэспублікі. 
Так гэтае пытанне і на той 
час, і на сёння вырашана 
ўва ўсіх цывілізаваных 
краінах, што не выклікае 
аніякіх пярэчанняў, незада- 
воленасці з боку іх нацыя- 
нальных мяншыняў. 

Стаць многім свя- 
домымі, перакананымі пры- 
хільнікамі беларускай мо- 
вы як адзінай дзяржаўнай у 
рэспубліцы ў вырашальнай 
ступені паспрыяла і пазі- 
цыя па дадзеным пытанні 
самога ЦК КПСС. У пры- 
нятай на яго вераснёўскім 
пленуме 1989 года Плат- 
форме КПСС “Нацыяналь- 
ная палітыка партыі ў су- 
часных умовах” было за- 
пісана: “Мэтазгоднасць 
прызнання дзяржаўнасці 
мовы нацыянальнасці, якая 
дала назву саюзнай або 
аўтаномнай рэспубліцы - 
кампетэнцыя саміх рэспуб- 
лік. Статус дзяржаўнай 
мовы не павінен весці Да 
моўнае дыскрымінацыі. Ён 
азначае пашырэнне яе (мо- 
вы карэннага насельніцтва 
саюзнай і аўтаномнай рэс- 
публікі. - Л.Л.) грамадскіх і 
Культурных функцыяў”. 
(Звязда, 24.09.1989г.). 

Леанід Лыч 


Змаганне за беларускую мову - змаганне за выратаванне 
беларускага народа 


Як вынікае з прыве- 
дзенай цытаты, у ёй ішла 
прынцыповая гаворка пра 
мэтазгоднасць надання ста- 
тусу адзінай дзяржаўнай 
мовы толькі мове тытуль- 
нага народа саюзнай альбо 
аўтаномнай рэспублікі. 
Дзяржаўнае двух ці шмат- 
моўе цалкам выключалася. 
І гэта вельмі справядліва, 
бо нельга дапускаць, каб на 
гістарычнай тэрыторыі та- 
го ці іншага этнасу такім 
статусам надзялялася і ін- 
шая мова, бо гэта непаз- 
бежна вядзе да ўзнікнення 
суперніцтва паміж імі, якое 
не абавязкова заканчваец- 
ца перамогай мовы дзяр- 
жаўнай нацыі. Тут многае 
залежыць ад таго, якія пазі- 
цыі ў яе жыцці займае чу- 
жая мова і якія сілы стаяць 
за яе спіной. Не сакрэт, што 
ў выніку свядомай палітыкі 
ідэалагічных р службаў 
бальшавіцкай партыі ў гра- 
мадскім жыцці многіх саюз- 
ных рэспублік, і перадусім 
у БССР, руская мова зай- 
мала пануючае становішча, 
таму пры наданні і ёй ста- 
тусу дзяржаўнай, гарантыі 
выжывання, росквіту нацы- 
янальных моваў гэтых рэс- 
публік былі б зведзеныя да 
нуля. Асабліва ніякіх пер- 
спектыў у такіх варунках 
не заставалася б у бела- 
рускай мовы, у якой на той 


час мелася надта мала нось- 
бітаў і якая ў выніку рэ- 
формы 1933 года была ве- 
льмі набліжаная ў фане- 
тычным, марфалагічным 
ды сінтаксічным значэннях, 
а таксма паводле сваёй 
лексікі да рускай мовы. А 
як сведчыць гістарычны 
сусветны досвед, у выніку 
суперніцтва дзвюх блізка- 
роднасных моваў адна з іх 
намнога хутчэй адыходзіць 
у нябыт, чым у выпадку, 
калі такое суперніцтва да- 
тычыць моваў, далёкіх ад- 
на ад адной паводле сваіх 
асноўных характарыстык. 
Для носьбітаў, прыхіль- 
нікаў беларускай мовы 
было вялікай карысцю, 
што ў згаданай вышэй 
платформе КПСС “Нацыя- 
нальная палітыка партыі ў 
сучасных умовах” было 
прызнана мэтазгодным у 
кожнай з саюзных ці аўта- 
номных рэспублік надаваць 
статус дзяржаўнай толькі 
адпой іх нацыянальнай мо- 
ве. І не болей! Бо калі б у 
нашай рэспубліцы такі ста- 
тус надаць яшчэ і рускай 
мове, дык, улічваючы яе 
рэальнае пануючае стано- 
вішча ўва ўсіх сферах дзей- 
насці людзей і зносінах 
апошніх паміж сабой, бела- 
рускай мове, у якой архі- 
тэктары палітыкі русіфіка- 
цыі адабралі ледзь не ўсіх 
носьбітаў, проста не маг- 
чыма было б узняцца з 
каленяў. Яна няўхільна 
ішла б да свайго канчат- 
ковага заняпаду пры адна- 
часовым далейшым роскві- 
це на нашай зямлі роднай 


мовы суседняга нам народа 
г рускай. 

З улікам гэтага фак- 
тару іраспачала сваю дзей- 
насць створаная ў адпавед- 
насці з пастановай Вярхоў- 
нага Савета БССР ад 29 
лістапада 1989 года Камісія 
па падрыхтоўцы прапаноў 
аб заканадаўчым урэгуля- 
ванні статусу беларускай, 
рускай і іншых моваў. Кі- 
равала ёю намеснік Стар- 
шыні Савета Міністраў 
Ніна Мазай. У склад Камісіі 
ўвайшлі людзі самых роз- 
ных прафесіяў і адукацыі, 
нацыянальнай прыналеж- 
насці: старшыня рэспублі- 
канскага Таварыства бела- 
рускай мовы імя Фран- 
цішка Скарыны, пісьменнік 
Ніл Гілевіч (узначальваў 
рабочую групу), буйны 
вучоны-мовазнавец, акадэ- 
мік Акадэміі навук БССР 
Мікалай Бірыла, міністар 
народнай адукацыі БССР 
Міхаіл Дзямчук, дырэктар 
Інстытута мовазнаўства 
АН БССР, член-карэспан- 
дэнт АН БССР Аляксандар 
Падлужны, загадчык ка- 
федры беларускага мова- 
знаўства Менскага дзяр- 
жаўнага педагагічнага ін- 
стытута, прафесар Міхаіл 
Яўневіч, загадчык кафедры 
тэорыі дзяржавы і права 
Белдзяржуніверсітэта, док- 
тар юрыдычных навук 


Аляксандар Абрамовіч, 
пісьменнік Барыс Сачанка, 
намеснік дырэктара Інсты- 
тута гісторыі партыі пры 
ЦК КПБ Юрый Смірноў, 
дацэнт кафедры сацыяліс- 
тычнай культуры Менскай 
вышэйшай партыйнай шко- 
лы Вячаслаў Рагойша, да- 
цэнт Менскага дзяржпедін- 
стытута Пётр Садоўскі, 
сакратар Менскага гар- 
кама КПБ Пётр Краўчанка, 
сгаршыня Мазырскага гар- 
выканкама Іван Кенік, 
старшыня калгаса “Пера- 
мога” Бераставіцкага раё- 
на Гарадзенскай вобласці 
Аляксандар Маханько, на- 
меснік дырэктара па наву- 
чальна-выхаваўчай працы 
сярэдняй школы 79 З горада 
Слоніма Галіна Масько, 
рабочы Менскага вытвор- 
чага аб'яднання імя Леніна 
Генадзь Капанік. 

Камісія працавала ў 
напружаным рытме і ве- 
льмі плённа. Знаходзіць 
шляхі правільнага выра- 
шэння надзвычай склада- 
нага моўнага пытання на 
Беларусі аблягчала тое, 
што шэраг саюзных рэс- 
публік ужо паспеў на той 
час распрацаваць законы 
аб мовах і таму мелася 
магчымасць штосьці запа- 
зычыць з іх досведу. У 
максімальнай ступені Камі- 
сія выкарыстала слушныя 
палажэнні з альтэрнатыў- 
ных праектаў аб мовах, 
што даслалі ёй з Акадэміі 
навук БССР, Белдзяржуні- 
версітэта ды іншых уста- 
новаў. Глыбока і ўсебакова 
вывучаліся станоўчая пра- 


ктыка рэгулявання моўны- 
мі працэсамі ў перыяд між- 
ваеннай беларусізацыі, дзя- 
куючы якой, як вядома, у 
гранічна кароткі тэрмін 
удалося фактычна забяспе- 
чыць беларускай мове ста- 
туе дзяржаўнай. 
Распрацаваныя Ка- 
місіяй прапановы аб зака- 
надаўчым урэгуляванні 
статусу беларускай, рус- 
кай і іншых моў разгледзелі 
і падтрымалі тры пастаян- 
ныя Камісіі Вярхоўнага 
Савета БССР - закана- 
даўчых меркаванняў, па 
нацыянальных пытаннях і 
міжнацыянальных зносінах 
і па народнай адукацыі і 
культуры, а затым гэтыя 
прапановы ў форме пра- 
екта Закона аб мове былі 
вынесеныя на ўсенароднае 
абмеркаванне. Бадай, яшчэ 
ніколі наш народ не браў 
такога актыўнага ўдзелу ў 
абмеркаванні праекту яко- 
га-небудзь закона, як гэтым 
разам. І калі раней у часе 
такіх абмеркаванняў газе- 
ты друкавалі матэрыялы, 
атрыманыя пераважна з 
мясцовых партыйных арга- 
нізацыяў, моцна залежных 
ад больш высокіх інстан- 
цыяў, дык цяпер уся інфар- 
мацыя ішла галоўным чы- 
нам непасрэдна ад саміх 
калектываў, канкрэтных 
асобаў. Адчувалася, што 


думкі выказваліся без уся- 
лякага знешняга прымусу, 
што яны выпакутаваныя 
гадамі, ішлі ад шчырага 
сэрца. І што характэрна, 
дык гэта вельмі вялікі кло- 
пат і непакой за лёс бела- 
рускага слова не толькі 
прадстаўнікоў навуковай і 
творчай інтэлігенцыі, але і 
тых, сфера дзейнасці якіх 
была звязаная з матэры- 
яльнай вытворчасцю. Нель- 
га не адзначыць, што шмат 
каштоўнага, карыснага для 
вызначэння сацыяльнага 
статусу беларускай мовы 
выказалі таксама шэраго- 
выя працоўныя ды сяляне. 
Вельмі паказальна, 
што на абарону законных 
правоў беларускай мовы 
актыўна выступілі студэн- 
ты і выкладчыкі вышэй- 
шых навучальных устаноў. 
Паказальна таму, што яны 
параўнальна з іншымі катэ- 
горыямі людзей добра ве- 
далі, што чакае народ, калі 
яго роднае слова знаходзіц- 
ца на задворках, па-другое, 
што яны атрымлівалі аду- 
кацыю, пісалі лекцыі, чы- 
талі падручнікі не на бела- 
рускай мове, а на рускай 
мове, якую па элементар- 
най логіцы ім трэба было б 
і абараняць. Аднак клопа- 
ты аб лёсе беларускай мо- 
вы былі для іх вышэй за 
навучальныя ці прафесій- 
ныя інтарэсы. Так студэнты 
і выкладчыкі БДУ (148 под- 
пісаў) у сваім лісце выка- 
залі цвёрдую ўпэўненасць, 
“што выратаваць беларус- 
кую мову ад забыцця мож- 
на толькі пры ажыццяўлен- 


ні палажэння аб наданні 
беларускай мове статусу 
адзінай дзяржаўнай мовы ў 
Беларускай ССР”. 

Не засталіся ў баку 
ад абмеркавання гэтага 
лёсавызначальнага для бе- 
ларускага народа пытання 
і нашыя суродзічы, што па 
розных прычынах апынулі- 
ся па-за межамі Бацькаў- 
шчыны. Хвалявала гэта і 
афіцэраў-беларусаў. Група 
іх, што служыла ў Казах- 
стане, так пісала ў Вяр- 
хоўны Савет БССР:” Права 
народа размаўляць на сва- 
ёй мове - святое права. І мы 
сёння з тымі, хто змагаецца 
за адраджэнне мовы, куль- 
туры, нацыі. 

Мы звяртаемся да 
ўсіх дэпутатў Вярхоўнага 
Савета, калі прыйдзе час 
галасаваць за Закон аб 
мовах, перш чым падняць 
руку, падумайце, бо ў ва- 
шых руках не толькі лёс 
мовы, у вашых руках лёс 
Беларусі”. 

Пахвальна, што ў 
падтрымку беларускай мо- 
вы выказаліся і многія з Тых 
нашых грамадзян, для каго 
яна нез'яўлялася роднай, да 
прыкладу Р.Мантэль: “Я не 
беларус, але заўсёды з вялі- 
кай павагай і пашанай ста- 
віўся да беларускай мовы. 
На маю думку, кожны, хто 
жыве ў рэспубліцы, павінен 


свабодна размаўляць на 
мове карэннай нацыі, хоць 
бы дзеля такго, каб лічыць 
сябе паўнапраўным грама- 
дзянінам гэтай рэспублікі”. 

А вось меркаванне 
віцебскага ветэрана вайны 
і працы, яўрэя Б.Гінзбурга: 
“Праект закона ... па свай- 
му зместу і нацыянальны і 
інтэрнацыянальны. Упэў- 
нены, што ён адродзіць 
парушаныя традыцыі пава- 
гі ўсяго насельніцтва Бела- 
русі да беларускай мовы, 
павагі людзей адзін да ад- 
наго, незалежна ад іх нацыя- 
нальнасці”. 

За час абмеркавання 
праекта Закона аб мовах у 
Беларускай ССР, які быў 
надрукаваны ў газетах рэс- 
публікі ў першай дэкадзе 
снежня 1989 года ў Прэ- 


зідыум Вярхоўнага Савета 


БССР, на радыё і тэле- 


бачанне і ў газеты прыйшла 


велізарная колькасць ка- 


лектыўных і асабістых ліс- 
тоў, у, у якіх выказана 
думка звыш 20 тысяч чала- 


век, з якіх абсалютная боль- 


шыня (каля 15 тыс.) высту- 


піла за наданне беларускай 
мове статусу адзінай дзяр- 


жаўнай у рэспубліцы, су- 


праць - 2359, за наданне 


такога статусу адначасова 


яшчэ і рускай мове - 2317, а 


за правядзенне моўнага 


рэферэндуму - толькі 231 
чалавек. Дзякуючы срод- 
кам масавай інфармацыі 
пазіцыя гых людзей, што 
станоўча выказаліся аднос- 
на праекта Закона аб мо- 
вах, стала вядомай мільё- 
нам жыхароў рэспублікі, ад 


якіх, дарэчы, не паступіла 
аніякіх пярэчанняў у дачы- 
ненні да вызначанага для 
беларускай мовы высокага 
і зусім заслужанага стату- 
су. Як бачым, гэта ўжо быў 
і сапраўдны, хоць афіцый- 
на і не абвешчаны, усена- 
родны рэферэндум аб мо- 
вах у рэспубліцы, у ходзе 
якога пераважная бальшы- 
ня яе жыхароў пагадзілася, 
што дзяржаўнай мовай у 
нас павінна быць толькі 
беларуская. 

З усяго вышэйсказа- 
нага вынікае, што да вы- 
нясення на сесію Вярхоў- 
нага Савета БССР пытання 
аб мовах дэпутаты вышэй- 
шага заканадаўчага орга- 
на мелі вельмі выразнае 
ўяўленне, як да даннай 
лёсавызначальнай прабле- 
мы ставіцца сам народ. 
Гэтая акалічнасць, зразу- 
мела, вельмі паўплывала 
на пазіцыю дэпутатаў, калі 
надышоў чае абмеркаван- 
ня і прыняцця Закона аб 
мовах у рэспубліцы. Адбы- 
лося гэта 26 студзеня 1990 
г. Дакладала старшыня 
Камісіі Ніна Мазай. Ці не 
ўпершыню ў гісторыі дэ- 
путатам заканадаўчага 
органа Беларусі давялося 
пачуць з вуснаў даклад- 
чыка гэтак багата цёплых 
ды ласкавых словаў пра 
беларускую мову. Прывя- 


ду найбольш адмысловыя 
вытрымкі з яго:"... мова не 
толькі сродак зносінаў па- 
між людзьмі, яна з'яўляецца 
асновай культуры народа і 
яе найбольш важкім склад- 
нікам. Кожная мова, у тым 
ліку і наша, яе агульна- 
народная, літаратурная, 
жывая мясцовая ды гіста- 
рычная разнавіднасці - 
найкаштоўны скарб, што 
належыць не аднаму наро- 
ду, а ўсяму чалавецтву. 
Родная мова - гэта сувязь 
пакаленняў, праз яе чала- 
век усведамляе ролю свай- 
го народу цяпер і раней, 
далучаецца да культурнае 
спадчыны, да сучасных 
працэсаў духоўнага раз- 
віцця”. 

Прысутныя ў зале 
цалкам пагаджаліся з гэ- 
тымі справядлівымі сло- 
вамі. Не назіралася адмоў- 
нае рэакцыі сярод дэпута- 
таў і тады, калі ім было 
сказана, што “ў такой далі- 
катнай справе, як мова... 
наўрад ці апраўданы рэфе- 
рэндум. Яго як зусім нена- 
дзейны сродак вырашэння 
моўнага пытання адхіліў у 
сваім судакладзе старшыня 
пастаяннай Камісіі па на- 
роднай адукацыі і культу- 
ры Вярхоўнага Савета 
БССР Аляксандар Карат- 
кевіч, які заявіў, што “ 
міжнацыянальныя пытанні, 
асабліва ў галіне мовы, 
ніколі не вырашыць шля- 
хам рэферэндуму. Тут узні- 
кае справядлівая заўвага: 
як можна пытацца ў народа 
пра лёс яго мовы - патрэб- 
ная ці не патрэбная яна 


гэтаму народу. Толькі маю- 
чы павагу да народу, толь- 
кі шляхам пошуку ўзаема- 
аптымальных рашэнняў 
можна вырашыць моўную 
праблему”. Ад былога вы- 
сокага партыйнага функ- 
цыянера дэпутаты пачулі і 
наступныя словы:”... бела- 
руская мова і раней вызна- 
чалася як дзяржаўная, але ў 
выніку хібаў у моўнай па- 
літыцы не атрымала належ- 
нага вакарыстання ў палі- 
тычным, дзяржаўным, на- 
вуковым ды культурным 
жыцці. Асабліва тое стала- 
ся відавочным апошнімі 
дзесяцігоддзямі”. 

Як і трэба было 
чакаць, пераважная баль- 
шыня дэпутатаў - асабліва 
прадстаўнікі інтэлігенцыі, 
прычым нават і рускамоў- 
ныя - выказаліся за наданне 
беларускае мове статусу 
адзінай дзяржаўнай мовы ў 
БССР. Пагадзіліся з гэтым 
і шмат якія супрацоўнікі 
дзяржаўных, партыйных 
органаў, а таксама кіраў- 
нікі шэрагу міністэрстваў і 
ведамстваў, прадпрыем- 
стваў ды іншых установаў. 
Іх выступы ў аднолькавай 
ступені вызначаў высокі 
ўзровень навуковасці ды 
эмацыйнасці, у чым мусім 
пераканацца з наступных 
цытатаў: “... праблема бе- 
.дарускай мовы - гэта пра- 


блема далейшага лёсу на- 
шага народу" (старшыня 
Гарадзенскага абласнога 
Савета народных дэпута- 
таў Зміцер Арцыменя); “... 
калі мы прымем закон аб 
дзяржаўнасці беларускай 
мовы, гэта будзе пасля 
заканадаўчага акту аб 
стварэнні Беларускай ССР, 
напэўна, другім па значэнні 
актам у гісторыі нашае 


“рэспублікі” (рэктар Бела- 


рускага дзяржаўнага уні- 
версітэта Леанід Кісялеў- 
скі); “не можа быць паўна- 
вартаснаю нацыя без свае 
культуры, без свае мовы” 
(міністар адукацыі БССР 
Міхаіл Дзямчук); “нацыя, 
што не мае свае дзяржаўнае 
мовы, - гэта... своеасаб- 
лівая амаральнасць” (на- 
родны артыст СССР Рас- 
ціслаў Янкоўскі); “... мова 
народа, чыё найменне ат- 
рымала рэспубліка, павінна 
мець прыярытэты на яе 
тэрыторыі” (першы намес- 
нік старшыні выканкама 
Берасцейскага абласнога 
Савета народных дэпута- 
таў Іван Красіцкі); “... стра- 
ціўшы сваю родную мову, 
мы губляем сваю нацыю. 
Таму трэба прыкласці ўсе 
намаганні да аднаўлення 
беларускае мовы. І чым 
хутчэй мы гэта зробім, тым 
хутчэй беларус - чалавек 
загучыць з вялікае літары” 
(дыспетчар калгаса імя 
Ілліча Бешанковіцкага 
раёну Віцебскае вобласці 
Яўгенія Берасцень). 


(Заканчэнне ў на- 
ступным нумары) 

НАВІНЫ З ЧЭРЫКАВА 


Мы рады Вашаму прыходу, 
УСЕВАЛАД ВАСІЛЬЕВІЧ! 


Безумоўна, радасці не было мяжы, калі да нас 
далучыўся даволі паважаны і адукаваны чалавек, ветэран 
Вялікай Айчыннай вайны Дарафееў Усевалад Васільевіч. 
Што можна сказаць пра гэтага чалавека і чаму я, менавіта, 
ягонае жыцце вырашыў занатаваць у гэтым артыкуле? 
Ведаеце, па-першае, і лёс ягоны не з лёгкіх, а галоўнае, 
што ён заўсёды не звяртаў увагі на свае асабістыя цяжкасці 
і колькі мог працаваў на адраджэнне Бацькаўшчыны. Калі 
наша суполка сумесна з раённай арганізацыяй БНФ і 
праваслаўнай царквой праводзілі ў 1994 і 1995 гадах 
мерапрыемствы, прымеркаваныя да Дня памяці - 2 
лістапада, дык Усевалад Васільевіч самым актыўным 
чынам удзельнічаў у іх. Таксама ён прымаў удзел у 
паседжаннях нашага гісторыка-краязнаўчага клуба 
“Спадчына”. Гэта было для яго самым любімым заняткам, 
бо тут ён мог цалкам рэалізаваць свае духоўныя патэн- 
цыялы. Ну, і безумоўна сябры нашай суполкі заўсёды 
адносіліся да гэтага чалавека з пашанай і любоўю. 

А колькі ж Усевалад Васільевіч перачытаў самых 
цікавых кніг! Ці чыталі такія рэдкія экзэмпляры супра- 
цоўнікі цэнтральных бібліятэк і кніжных сховішчаў? 
Ягорны прыход у гарадскую суполку якраз папоўніў нашу 
духоўную супольнасць. Дома ў ветэрана Вялікай 
Айчыннай, спадара Дарафеева вялікая асабістая бібліятэка 
самых рэдкіх кніг, часопісаў, газет, сярод якіх даволі шмат 
і беларускамоўных выданняў. 

Але ж так склалася, што ўсё жыццё Усевалад 
Васільевіч пражыў адзін і зараз на 77-м годзе жыцця ён 
толькі з Богам дзеліцца усімі сваімі цяжкасцямі і 
выпрабаваннямі. А яшчэ са сваімі здданымі сябрамі, якіх 
у яго колькі хочаш. Цудоўны чалавек. Заўсёды адгук- 
нецца на людское гора, бо сам столькі яго перажыў! І 
ведаеце, прыемна дзяліцца думкамі, імкненнямі, перажы- 
ваннямі, і безумоўна, вельмі прыемна падзяліцца з ім 
творчымі знаходкамі. І для многіх Усевалад Васільевіч самы 
прыстойны крытык, бо прызвычаіўся з ранняга дзяцінства 
казаць толькі праўду і жыць без яе проста не можа. Іншыя 


ж могуць задацца пытаннем: “А што гакое праўда?“. Так, 
некаторыя з людзей проста не ведаюць сэнсу такога 
паняцця, таму і няшчасныя яны людзі. 

Першым пытаннем гэтага чалавека пасля прыняцця 
яго ў шэрагі нашай гарадской суполкі было тое, якім чынам 
увогуле выжывае Таварыства беларускай мовы. Таму і 
ахвяраваў адразу на патрэбы Таварыства, даведаўшыся, 
што дзяржаўных крыніц фінансавання яно проста не мае. 
Вось такія справы. 

Яшчэ што адметнае ў асобе паважанага ўсімі 
Усевалада Васільевіча, што ў параўнанні з астатнімі, якія 
прытрымліваюцца звычайна камуністычных поглядаў, 
гэты чалавек цалкам адданы дэмакратычным ідэалам. А 
самае галоўнае, што ён любіць сваю Беларусь, яе народ і 
мову, напэўна, мацней, чым некаторыя сваіх каханых. 
Таму мне хачацца ў заканчэнні сказаць, што жывё наша 
любая Бацькаўшчына, калі жывуць такія цудоўныя людзі, 
як Дарафееў Усевалад Васільевіч. 

З павагай, 

Станіслаў Хахлоў, старшыня Чэрыкаўскай 
гарадской суполкі ТБМ, старшыня раённага клуба 
творчай інтэлігенцыі “Натхненне”. 


Калі ў касцеле па-расейску 


25 снежня. Надышло доўгачаканае свята католікаў 
- Каляды. Я вырашыў марозным сонечным ранкам 
прайсціся па віцебскім вуліцах і праспектах. У горадзе 
панаваў святочны настрой, але чагосьці не хапала. Нідзе 
не было чуваць роднай мовы. Якая б улагоджвала слых. 
А мне так карцела яе пачуць, што я адправіўся ў 
кафедральны касцёл, дзе павінна была пачацца імша з 
нагоды народзінаў Ісуса Хрыста. На той час там ужо 
сабралася шмат вернікаў, якія прыйшлі “павіншаваць” 
Ісуса. Праз некалькі хвілін пачалася служба. Калі сказаць, 
што я быў уражаны, гэта значыць нічога не сказаць. У 
касцёле гучала руская мова з беларускімі словамі ды 
польскім акцэнтам! Можа гэта сон? - спытаў Я сам сябе. 
Ды не, увесь гэты жах сыходзіў з вуснаў ксяндза, які вёў 
імшу. Шчыра кажучы. няма слоў! Каб у касцёле ды па- 
руску! На жаль, мне ніхто не мог растлумачыць тое, што 
пачулі мае вушы. Цікава, што ніводнага абурэння наконт 
мовы, якая гучала ў сценах Божай хаты, не было чуваць. 
А ўсёгэта я да таго хілю, што калі ўжо ў касцёлах гавораць 
па-расейску, то які лёс чакае мову нашых дзядоў? Ці не 
згінем мы, як нацыя, страціўшы самае дарагое, слова 
беларускае? 


Землякоў Ігар. 








Ле 4 (Мі) 


“Двухмоўе” ў нашым жыцці 


3 лістапада ўвечары я ішда на сустрэчу з нашымі 
славутымі “Харошкамі”. Чакала гэтай сустрэчы, як свята. 
“Харошкі” ж нарадзіліся на нашай зямлі і імя атрымалі ад 
назвы вёскі з такой незвчайнай, цёплай назвай. 

І вось... "Грымаю ў руках праграму канцэрта. Вочы 
адмаўляюцца зразумець напісанае: праграма пададзена па- 
руску! Чаму! Калі ў нас і двухмоўе, дык усё роўна 
менавіта тут беларускае слова гучала б нязмушана і было 
б сваеасаблівым камертонам, аздобай канцэрту. 





«дэры сч” эўдмЕяыаач М 

г юкбнэуекангакохаўа канце, з зраррейх саю е белая. 
«аМтуСь” «Кукелік" 

аа ранай гар « мз роее ванны ацы 
чаржрасрсая ішчеўдасьх бс 48 Даяна, «ма хавае (еб 


“амтаскай полых - зуурадочка” 
«ыакугагеіок” б моМсрр змароўа бб , “рягча е крой сее. 

Бгаурыся гурме. 

““ “аман” 


кленсей" з брака зада. вадкае асв рах зуб 
з заўшакре ббрарудхае кароу, з ёх час: кусае хусйі хлус ж ўромй 
 ЧУхэеа” “оф Пава” 
Ч “раба” 
“аатэаок” гатай ваму Гу “куры заўовеах, бах 
«шасаваченчэдяе смузе ака, аэжа “сэнсе” уме, крусуесў 
оленыка" гума” 
нае рна з мззбковая батанё 9 сес “ыс 
Гахімчаса , Заба МБЗЯЕК2аЯе, 
ару” 
УпЕЕЕПЕВОЧаа" . баках ўся 
- Эмай ўз, Яб. 
«кераттсакне найстыша ФннаЯ 
. удае бфохве 


Зораў стры музы ама 
саба - Зе мрэ. ўно» 
Камса Крдрыекічм ч 


УРЕЕБАЧХА” 
з араба Фх аяче 


Перад пачаткам колькі слоў было сказана гледачам 
адным з кіраўнікоў ансамбля. І таксама па-руску! Мне ж 
здаецца, што словы, сказаныя па-беларуску, былі б тут 
вельмі дарэчы, як уверцюра, што ўводзіць гледача ў свет 
нацыянальнага танца. 

Зрабілася прыкра і балюча. Ужо не маглі ўзняць 
настрой ні Фёдар Балабайка, ні непаўторная музыка 
цудоўных беларускіх танцаў, ні бездакорнае іх выкананне. 

Свята для мяне не атрымалася .. 

А.Балошка, мінчанка. 


Ці 


У пачатку дзевяностых гадоў, у перыяд “другога 
адраджэння” на Беларусі, у Барысаве было заснавана 
Таварыства беларускай мовы імя Францішка Скарыны. 

Прайшло дзевяць год, шмат што змянілася ў краіне, у 
тым ліку карэнна змянілася сітуацыя з мовай, якая ізноў 
апынулася ў заняпадзе. На працягу свайго існавання 
суполка актыўна дзейнічала (актыўна ў маштабах сваіх, 
раённых, бо параўнаваць яе дзейнасць з дзейнасцю ТБМ у 
сталіцы было б не зусім карэктна) наладжваліся вечарыны- 
сустрэчы з аматарамі беларускай мовы, паэтамі і 
пісьменнікамі Барысаўшчыны, прагляды фільмаў. ТБМ 
удзельнічала ў адукацыі беларускіх школ у горадзе. 
Некалькі год таму арганізацыя атрымала дазвол на 
ўстаноўку помніка ў вёсцы Падбярэззе, на месцы бітвы 
паўстанцаў 1863 года. Але, як заўсёды здараецца з 
ініцыятывамі, што не фінансуюцца знешне, помнік з-за 
адсутнасці матэрыяльных сродкаў так і не быў пастаўлены. 
Па аналагічных прычынах, як мяркуюць сябры ТБМ 
Барысава, ТБМ не мае магчымасці праводзіць разгорнутую 
дзейнасць зараз. А шкада, бо работы вельмі шмат - статус 
беларускамоўнай у Барысаве на гэты час захавала толькі 
адна школа - гімназія 79 2. 

Адна з асноўных спраў, якімі займаецца ТБМ зараз, - 
выданне газеты “Гоман Барысаўшчыны”, якое пачалося ў 
жніўні 1996 года. У газеце асвятляецца мінулае горада, 
узнімаюцца праблемы мовы, культуры, зкалогіі. 

Акрамя таго, “ГБ” - гэта, мабыць, адзінае выданне ў 
Барысаве, дзе могуць змяшчаць свае вершы маладыя 
беларускамоўныя паэты. Газета выходзіць на нашай мове 
і мае свайго прыхільніка. Супрацоўнікі газеты пастаянна 
ладзяць вандроўкі па Барысаўшчыне, Беларусі і замежжы, 
запрашаюць жадаючых далучацца. На жаль, выданне не 
супрацоўнічае і не мае трывалых сувязей з газетай “Наша 
слова”, што асабіста мне здаецца крыху незразумелым. 

Па словах галоўнага рэдактара “ГБ” Міхаіла 
Мацельскага, зараз газета будзе выходзіць рэгулярна - раз 
у месяц. Так што раю жыхарам Барысава шукаць выдзнне 
ў кіёсках. 


“загамоніць” Барысаў? 


Панаскіна Таццяна. 
Студэнтка. 

АДКРЫТЫ ЛІСТ 
Наваполацкага Таварыства Беларускай Мовы 
імя Францішка Скарыны 
Старшыні Наваполацкага гарвыканкама 
Камарову А.У., 

Старшыні Наваполацкага гарсавета 
Ніякоўскаму А.М. 


Мы, сябры ТБМ, занепакоеныя тым, што на працягу 
апошніх двух гадоў у Наваполацку вядзецца мэтана- 
кіраваная палітыка на вынішчэнне беларускамоўнага 
асяроддзя. Наколькі нам вядома, беларуская мова 
з'яўляецца дзяржаўнай мовай Рэспублікі Беларусь. Чаму 
ў такім выпадку новыя шыльды з назвамі вуліц выкананы 
толькі па расейску? Чаму шыльды з надпісамі на гарадскіх 
крамах, гарадскіх і прыгарадных аўтобусах скрозь 
замяняюцца на рускамоўныя? Адказы на нашыя звароты 
ў выканаўчыя органы атрымліваем зноў-жа на мове 
суседняй краіны, хаця запыт быў зроблены па беларуску. 
Новыя падпісныя квіткі на перыядычныя выданні распаў- 
сюджваюцца па гарадскіх установах таксама па расейску. 

Мы не будзем сёння выказваць Вам папрок у тым, 
што выкладанне ў так званых і на вялікі жаль адзінкавых у 
горадзе беларускамоўных класах вядзецца часткова па 
расейску, не будзем сёння ўзгадваць і прозвішчы асобных 
чыноўнікаў, якія месцяцца пад дахам Вашага будынку і 
ад якіх сябры ТБМ чулі і чуюць абразы за тое, што яны 
гавораць на сваёй роднай мове. 

Пройдзе пэўны час і Радзіма будзе ведаць сваіх 
“герояў”!!! 

Вам мы нагадваем, што ўсе мы жывем у незалежнай 
краіне РЭСПУБЛІКА БЕЛАРУСЬ і мова беларуская - 
ёсць дзяржаўная мова гэтай краіны! 

Так што, калі ласка, забяспечце на афіцыйным 
гарадскім узроўне ёй належны роўны статус! 

9 лістапада 1999 г. 

Старшыня Наваполацкай Рады ТБМ 

Алесь Рымша. 
(Пад лістом 32 подпісы.) 


Чаму беларусы не гавораць 
па-беларуску? 


А чаму ж мы павінны гаварыць па-беларуску? Для 


гэтай з'явы, як і для кожнай іншай, павінны быць нейкія 
прычыны, якія б абумоўлівалі яе існаванне. Мы гаварылі 
б па-беларуску, калі б адчувалі, што гаварыць на сваёй 
роднай мове зручней, чым на рускай. А ддя гэтага трэба 
зрабіць так, каб па-беларуску размаўлялі тыя, хто выклікае 
павагу ўсяго народа, тыя, з каго б мы хацелі браць 
прыклад, каб беларуская мова загучала ва ўстановах. 

Увогуле, я лічу, што пытанне “Чаму беларусы не 
гавораць па-беларуску?” пастаўлена не вельмі правільна. 
Калі паглядзець на гэтую праблему шырэй, то можна 
ўбачыць, што беларусы не размаўляюць ні на польскай, ні 
на украінскай мовах, а ўсе скрозь гавораць па-руску. Таму 
больш правільным было б пытанне “Чаму беларусы 
гавораць па-руску?” 

Прычын гэтаму шмат. Галоўнымі з іх я лічу нізкі 
прэстыж нашай мовы, а таксама гістарычную і дэма- 
графічную прычыны. 

Нізкі прэстыж беларускай і зручнасць рускай моў 
звязаны з адсутнасцю больш-менш эфектыўнай прапа- 
ганды нашай мовы. Але прапаганда не павінна заключацца 
толькі ва ўсхваленні беларускай мовы і закліках зберагчы 
нашу спадчыну. Беларусы гавораць па-руску таму, што 
на гэтай мове размаўляе наш прэзідэнт, большая частка 
ўраду. Таксама большасць тэлеканалаў транслюецца на 
рускай мове, на ёй жа друкуецца большасць газет на 
Беларусі. (Чаму ж мы павінны размаўляць па-беларуску, 
калі на гэтай мове ў нас адзін канал тэлебачання, а на 
лацвійска-рускай - два. Праўда, яны транслююцца 
пераважна на поўнач Віцебскай вобласці). Беларусы” 
адчуваюць моцны ўплыў рускай мовы і свядома ці не 
падпарадкоўваюцца яму. 

Што датычыцца гістарычнай прычыны, то нагадаю, 
што ўсё жыццё апошніх трох пакаленняў беларусаў 
прыйшлося на перыядрусіфікацыі, таму руская мова больш 
звычная для нас. 

Апошняя, дэмаграфічная прычыны абумоўліваецца 
тым, што адпаведна статыстыцы, беларусамі з'яўляюцца 
8296 жыхароў нашай рэспублікі. Астатнія ж - эмігранты, 
пераважна з краін СНД. Вядома, што для іх руская мова 
з'яўляецца “Ііпдпа Ёгапса”, найбольш зручным сродкам 
маўлення, бо яе ведаюць усе. Натуральна, што яны не 
хочуць вывучаць ніякай новай мовы, ні, тым больш, 
размаўляць на ёй. 

Вось чаму мы размаўляем па-руску. 

А што ж зрабіць, каб мы загаварылі! на роднай мове? 
Я лічу, што найбольш радыкальнай мерай будзе адмена 
рускай мовы як дзяржаўнай. Канешне, гэта мера будзе 
непапулярная, але нам трэба зрабіць выбар паміж роднай 
мовай і больш зручнай, але чужой. 

Зміцер Думанскі, 
студэнт І курса. 

Хрысціянства - 2000 


НОВАЯ СЕРЫЯ “БЕЛАРУСКАГА 
КНІГАЗБОРУ” 


Значнай падзеяй у культурным жыцці Беларусі стала 
распачатае нядаўна выданне 200-томнай залатой бібліятэкі 
Беларусі пад агульнай назвай “Беларускі кнігазбор“. Сюды 
ўвойдзе ўсё самае каштоўнае, самае важнае з нашай 
багатай літаратурнай спадчыны. 

“Беларускі кнігазбор пачаў выходзіць у дзвюх серыях: 
першую складуць творы мастацкай літаратуры Беларусі, 
другую - нашы гісторыка-літаратурныя помнікі. 

Цяпер распрацавана яшчэ адна, трэцяя серыя 
“Беларускага кнігазбору” “Замежная літаратура”, якая 
пазнаёміць чытача з творчым набыткам самых славутых 
класікаў сусветнай літаратуры ў перакладзе на бела- 
рускую мову непасрэдна з мовы арыгінала. У кожным томе 
серыі - “Замежная літаратура", як і ў дзвюх папярэдніх, 
будуць змяшчацца найважнейшыя творы пісьменніка, 
якому гэты том прысвечаны, а таксама грунтоўны ўступны 
артыкул пра яго жыццё і творчасць, блок ілюстрацый і 
неабходны каментар. 

Разам з айчыннымі аўтарамі ў дом беларуса пры- 
йдуць як свае і зоймуць ганаровае месца на паліцах 
сямейных бібліятэк Гамер і Вергілій, Фірдаўсі і Ду Фу). 
Джавані Бакача і Джэфры Чосер, Дантэ Аліг'еры і 
Франчэска Петрарка, Франсуа Рабле і Ульям Шэкспір, 
Сервантэс і Мальер, Роберт Бёрнс і Шарль дэ Кастэр, 
Даніэль Дэфо і Жан-Жак Русо, Джонатан Свіфт і Генры 
Філдынг, Ёган Вольфгант Гётэ і Фрыдрых Шылер, Джордж 
Гордан Байран і Фенімар Купер, Леў Талстой і Анарэ дэ 
Бальзак, Тарас Шаўчэнка і Генрых Гейнэ, Фёдар Дастаеўскі 
і Уолт Уітмэн, Рабіндранат Тагор і Эрнэст Хэмінгуэй, 
Бернард Шоў і Антуан дэ Сент-Экзюперы, Вальтэр Скот і 
Віктор Гюго, Акутагава Руноскэ і Лу Сінь, Яраслаў Гашак 
і Гіём Апалінэр. Генрых Сянкевіч і Уладыслаў Рэймант. 
Жан-Поль Сартр і Альберт Камю. Курт Вонэгут і Чэслаў 
Мілаш і многія іншыя пісьменнікі розных эпох і 
народаў.упэўнены. што кожны культурны чалавек будзе 
рады мець у сваёй сям.і неацэнныя скарбы сусветнай 
літаратуры, якія будуць перадавацца з пакалення ў 
пакаленне. 

Пачатак серыі “Замежная літаратура“ паклаў 
аднатомнік выбраных твораў генія нямецкай літаратуры 
Ёгана Вольфганга Гётэ. які толькі што з'явіўся на паліцах 
кнігарняў. Гэты том дае добрае ўяўленне пра творчасць 
вялікага нямецкага паэта, празаіка, філосафа. У кнігу 


ўвайшлі яго лепшыя вершы і балады ў перакладзе 

беларускіх паэтаў, раман “Пакуты маладога Вертэра” 
(пераклад Лявона Баршчэўскага), трагедыя “Фаўст” 
(пераклад Васіля Сёмухі) і лібрэта оперы “Фаўст”, 
напісанае спецыяльна для беларускага кампазітара Антонія 
Радзівіла. Склалі том і ўступны артыкул да яго напісалі 
Лявон Баршчэўскі і Павел Копанеў. 


Сукала 


У Ляхавічах толькі адзін гісторыка-краязнаўчы музей -- у сельгастэх- 
нікуме. Таму зборам экспанатаў займаліся не толькі яго навучэнцы і 
выкладчыкі, а і ўсе гараджане. А кіруе музеем нядаўняя выпускніца менскага 
медагагічнага університэта імя Максіма Танка, а цяпер выкладчык тэхнікума 
Алена Зямнова ( на здымку трэцяя справа). Фота Рамана Кабяка, БелТА. 

А зараз пра даўняе. Тое прыстасаванее, якое паказана на пярэднім плане 
называецца “сукала”. Мы малыя з яго ведалі столькі гора і клопату, бо мамуся 
цэлы дзень ткала, а трэбала насукаць гэтых цэвак, і многа. І вось сядзіш 
цэлы вечар і круціш гэтае сукала. Тэлевізара тады не было, пакуль круціш 
кніжку чытацць немагчыма. Радыё было, але кросны ляскаюць дык не чутно. 

Стаяць гэтыя дзеткі перад тым сукалам і думаюць: “ Які няўдалы 
быў майстар, бо кола дало трэшчыну, і не ведаюць, што гэтая трэшчына 
рабілася наўмысня і туды ўстаўляўся кавалак волава ці свінцу, у крайнім 
выпадку -- жалеза дзеля маху. (Станіслаў Суднік). 





У Менску ў Палацы мастацтваў 
адкрылася выстава жывапісу “Хры- 
сціянства 2000”. Яе аўтар -- дзякан 
Царквы Хрысціян веры евангельскай 
Аляксандр Чарніцкі. Асноўная тэма яго 
работ - біблейскія сюжэты, якія асэнса- 
ваны праз уласную філасофію і сваё 

ўспрыманне свету і веры. Работы Аляк- 
сандра Чарніцкага выстаўляліся ў Шве- 
цыі і ЗША. У роднай Беларусі гэта другая 
выстава мастака. 

На здымках: 
І. Аляксандр Чарніцкі на выставе. 
2.Касцёл у Заслаўі. 

Фота Яўгена Казюлі, БелТА. 





29 студзеня ў 
Беларускім 
Відэаклубе 


17.30 Кліп поп-гурта 
“Ньюкасмаполіс” -- 
“Стары Храм” 
17.40 “Беларускія 
капрычас”, 
публіцыстычны фільм 
Андрэя Расінскага. 
18.00 -- “Страчаны свет 
-- фантастыка Стывена 
Спілберга. 


ээ 


Уваход -- 40 руб. 
Румянцава, 13 ТБМ 
тэл. 2134352. 





26 студзеня 100 гадоў з дня 
нараджэння 
Аркадзя Моркаўкі 


Аркадзь Андрэевіч Моркаўка нарадзіўся 26 студзеня 
1900 года ў вёсцы Зазер'е цяперашняга Пухавіцкага раёна 
Менскай вобласці. Бацька працаваў рабочым чыгунач- 
нікам. Пад час першай сусветнай вайны ў 1916 годзе 
скончыў школу тэлеграфістаў і на працягу наступных 10 
гадоў па 1926 год працаваў тэлеграфістам на станцыі 
Мінск. Затым навучаўся на энергетычным факультэце 
Беларускага палітэхнічнага інстытута. Пасля яго 
заканчэння працаваў у Мінску на заводзе “Беларусь”, 
затым ў Палаце мер і вагаў. У гады Вялікай Айчыннай 
вайны удзельнічаў у Мінскім падполлі. 

Друкаваца пачаў у 1922 годзе. Зборнік вершаў “Дым 
жыцця" выйшаў з друку ў 1928 годзе. Гэта першая і 
апошняя кніжка паэта пры жыцці. Памёр ён 24 красавіка 
1957 года. У 1959 годзе пабачыў свет зборнік “Гады, як 
ветразі“, а ў 1973 - “Вершы”. 

Язэп Палубятка. 


60 гадоў - Леаніду Дайнеку 


Леанід Мартынавіч Дайнека нарадзіўся 28 студзеня 
1940 года ў вёсцы Змітроўка ІІ Клічаўскага раёна 
Магілёўскай вобласці ў сялянскай сям'і. У 1956 годзе 
канчае сярэднюю школу ды распачынае свой працоўны 
шлях. Працуе на будоўлях Калінінграда і Свярдлоўскай 
волласці. У 1959 годзе скончыў у Ніжнім Тагіле тэхнічнае 
вучылішча і некаторы час працаваў электрыкам на 
Ніжнетагільскім металургічным камбінаце. 

Потым трохгадовая служба ў войску (1960-1963гг.). 
Па яе заканчэнні вяртаецца на радзіму і працягвае вучобу. 
У 1967 годзе скончыў аддзяленне журналістыкі Беларускага 
дзяржаўнага універсітэта. Затым працуе старшым 
рэдактарам на Віцебскай студыі тэлебачання, на 
Беларускім гэлебачанні. У друку стала выступае з 196 г. 
Распачаў творчую дзейнасць як паэт. У 1969 годзе выдаў 
кнігу вершаў “Галасы”. Затым былі “Бераг чакання” (1972), 
“Нашыя тэлеграмы” (1974г.). і “Мая вясна саракавая” 
(1979г.). Адначасова Леанід Мартынавіч стала працуе ў 
галіне прозы. 

З першай кнігай апавяданняў “Бацькавая крыніца” 
чытачы пазнаёміліся ў 1976 годзе. Затым з-пад пяра 
пісьменніка з'явіліся раманы “Людзі і маланкі” (1978г.), 
“Запомнім сябе ма- 
ладымі”  (1979г.), 
“Футбол на мінскім 


полі”, “Меч князя 

- се “а 
Вячкі”, “След ваў- 
калака”, “Чалавек з 


брыльянтавым сэр- 
цам” і іншыя. 

У сваіх творах 
аўтар закранае не 
толькі тэмы сённяш- 
няга дня, але дасле- 
дуе нашу мінуў- 
шчыну. Не цураец- 
ца і фантастыкі. 

Язэп 
Палубятка. 





Рэдакцыя “НС” 
шчыра віншуе Леаніда Мартынавіча з юбілеем і жадае 
творчых поспехаў і новых твораў. 


60 -- гадоў беларускай школе 


У Астраўской школе Слонімскага раёна 
прайшло ўрачыстая вечарына, прысвёчаная 
“60-годдзю ўтварэння беларускай школы. 


З 1939 года дзяцей ў вёсцы Вострава пачаў вучыць 
чытаць і пісаць на роднай мове першы настаўнік беларускай 
пачатковай школы Пётр Снітко. У 1953 годзе адбыўся 
першы выпуск сямігодкі, самы вялікі за ўсю гісторыю яе 
існавання - 34 чалавекі. Па ўзроўню тагачасным 
выпускнікам было ад 14 да [8 гадоў. Зараз гэта 
васьмігодка, базавая школа. Усяго было здзейснена 46 
выпускаў. 

На ўрачыстасцях прысутнічалі кіраўнікі раёна, 
шматлікія госці, былыя выпускнікі. Ад раённага аддзела 
адукацыі і мясцовага калгаса “Рассвет” школа атрымала 


ў падарунак два тэлевізары. 
Язэп Палубятка. 





Паважаныя таварышы 
дэпутаты! 

Мне даручана дала- 
жыць вам пра асноўныя па- 
лажэнні праекта Закона “Аб 
мовах у Беларускай ССР”, 
якія выпрацавала камісія па 
падрыхтоўцы прапаноў аб 
заканадаўчым урэгуляван-ні 
статусу беларускай, рускай і 
іншых моў, якімі карыстаец- 
ца насельніцтва нашай рэс- 
публікі. Камісія была ство- 
рана пастановай Вярхоўнага 
Савета Беларускай ССР ад 29 
ліпеня 1989 года. 

Цяперашняя сесія Вяр- 
хоўнага Савета рэспублікі без 
перабольшання мае асаблівае 
значэнне. І таму, што на ёй 
разглядаецца неардынарнае 
пытанне, і таму, што яна 
праходзіць у абстаноўцы, 
калі ў краіне хутка нарастаюць 
працэсы эканамічнай перабу- 
довы, востра праходзіць рэ- 
форма палітычнай сістэмы, 
сацыяльных адносін, узрастае 
заклапочанасць грамадскасці 
аб тэмпах, метадах і выніках 
перабудовы ў цэлым. 

Зараз ясней відаць, што 
праблемы, якія стаяць перад 
сацыялістычным грамадст- 
вам, патрабуюць часам нетра- 
дыцыйных, часцёй за ўсё зусім 
новых падыходаў у іх ра- 
шэнні. 

Сярод гэтай групы пра- 
блем - складанейшы комплекс 
міжнацыянальных адносін, 
якія закранаюць свядомасць, 
пачуцці мільёнаў савецкіх 
людзёй ва ўсіх кутках нашай 
шматнацыянальнай краіны. 


Гэта мы адчуваем ве- 
льмі востра сёння, калі чы- 
таем і слухаем паведамленні 
аб трагічнай, цяжкай сітуацыі 
ў адносінах паміж народамі 
Арменіі і Азербайджана, аб 
нацыянальных канфліктах, 
якія, на жаль, мелі і маюць 
месца ў другіх рэгіёнах нашай 
краіны. 

Натуральна, што на- 
роды хвалююць пытанні дзяр- 
жаўнага і эканамічнага суве- 
рэнітэту, захавання і развіцця 
нацыянальных культур, гіста- 
рычнай спадчыны, сваёй род- 
най мовы. 

Своечасовае вырашэнне 
гэтых праблем, стварэнне 
такіх умоў, каб кожны народ, 
які жыве ў нашай краіне, меў 
магчымасць разгарнуць свой 
інтэлектуальны і культурны 
патэнцыял, неабходны для 
гарманізацыі міжнацыяналь- 
ных адносін. "Толькі так мы 
можам зберагчы паміж лю- 
дзьмі, што вякамі жывуць на 
нашай зямлі, у нашым Саю- 
зе, пачуццё дружбы, узаема- 
разумення і павагі адзін да 
аднаго. 

Перш за ўсё хацелася б 
звярнуцца да моўнага пытан- 
ня, якое патрабуе вельмі кла- 
патлівага і ўдумлівага пады- 
ходу, асабіста ў шматнацыя- 
нальнай дзяржаве. 

Мова кожнага народа, 
на якой ён думае, піша, гаво- 
рыць, - самая вялікая яго 
каштоўнасць. 

І больш людзей усве- 
дамляе, што мова не толькі 
сродак зносін паміж людзьмі, 
яна з'яўляецца асновай ку- 
льтуры народа і яе важней- 
шай састаўной часткай. Кож- 
ная мова, у тым ліку і наша, 
яе агульнанародная, літарату- 
рная, жывая мясцвая і гіста- 
рычная разнавіднасці - неа-- 
цэнены скарб, які належыць не 
аднаму народу, а ўсяму чала- 
вецтву. 

Родная мова - гэта по- 
вязь пакаленняў, праз яе 
чалавек усведамляе ролю 

свайго народа цяпер і раней, 
далучаецца да культурнай 
спадчыны, да сучасных пра- 
цэсаў духоўнага развіцця. 

У ёй адлюстраваны на- 
роды побыт і традыцыі, тое, 
што называецца душой на- 
рода. 

Кожны народ мае сваё 
адметнае, непаўторнае, чым 
ганарыцца, што зберагае, без 
чаго не ўяўляе сябе і сваёй 
зямлі. У кожнага народа ёсць 
свае Белавежская пушча і 
Нарач, Свіцязь і Палессе, 
Полацк і Заслаўе, Скарына і 
Купала, ёсць родная мова. 

“Пазбаўце чалавека маг- 
чымасці гаварыць і пісаць на 
роднай мове, ведаць гіста- 
рычны шлях, эпас свайго 
народа, - падкрэсліваў М. С. 
Гарбачоў, - і ён, якіх бы 
поспехаў ні дасягнуў у ма- 
тэрыяльных адносінах, ужо 
бязродны, а значыць, і без- 
духоўны”. 

Сёння ў рэспубліцы 
склалася такая сітуацыя, калі 
практычна дзейнічаюць дзве 
мовы. На беларускай і рускай 
мовах вядзецца навучанне і 
выхаванне, людзі карыстаюц- 
ца імі ў аднсінах паміж сабой, 
выдаецца грамадска-палі- 
тычная, навуковая, мастацкая 
літаратура, вядуцца перадачы 
радыёі тэлебачання. 

Практыцы розных ба- 
коў (лінгвістычнаму, сацы- 
яльнаму), двухмоўя ў рэс- 
публіцы, праблемам яго функ- 
цыяніравання і развіцця даво- 
лі шмат увагі ўдзяляюць да- 
следчыкі, апошнім часам пы- 


танні беларуска-рускага двух- 
моўя шырока абмяркоўваліся 
на Х пленуме ЦК КПБ, на 
сходах працоўных калекты- 
ваў, пры правядзенні “круг- 
лых сталоў” як навукоўцаў, 
так і грамадскасці. Пры гэтым 
адзначаліся як станоўчыя 
вынікі гэтага працэсу, так і 
заклапочанасць тым, што на 
працягу апошніх дзесяці- 
годдзяў стала парушацца, калі 
можна так сказаць, сіметрыч- 
насць двухмоўя. 

У зваротах да кіруючых 
органаў, у друк, сярод твор- 
чай інтэлігенцыі, студэнцтва, 
вучоных, настаўнікаў і іншых 
прадстаўнікоў грамадскасці 
ўжо даўно выказвалася зане- 
пакоенасць тым станам, у 
якім апынулася беларуская 
мова. 

Паступовае звужэнне 
сфер прымянення беларус-кай 
мовы ў практыцы прывяло да 
таго, што сёння роля бела- 
рускай мовы ў гаспадарчым, 
культурным, грамадска-палі- 
тычным жыцці рэспублікі 
зведзена да мінімуму, а часам 
зусім ігнаруецца ў зносінах. 
Гэта фактычна парушае гра- 
мадскія функцыі беларускай 
мовы, пры абвяшчэнні роў- 
насці беларускай і рускай моў, 
адмоўна адбіваёцца на рас- 
паўсюджанні нацыянальнай 
мастацкай літаратуры, вядзе 
да страт у шырокіх мас на- 
сельніцтва пачуцця каштоў- 
насці нацыянальнай культур- 
най спадчыны, дэфармацый У 
нацыянальнай самасвядомас- 
ці, якія, у прыватнасці, знахо- 
дзяць сваё праяўленне ў нігі- 
лістычных адносінах пэўнай 
часткі насельніцтва да бела- 
рускай мовы. Такое сгано- 
вішча не з'яўляецца нормаіі 
ленінскай нацыянальнай па- 
літыкі. 

Абмяркоўваючы пы- 
танні дзяржаўнай палітыкі ў 
дачыненні да мовы, мы па- 
вінны таксама памятаць і 
зыходзіць з таго, што жывём 
у шматнацыянальнай краі-не, 


што ў нашай рэспубліцы так- 
сама на працягу стагоддзяў 
побач з беларусамі жывуць 
прадстаўнікі іншых народаў. 
Па даных апошняга перапісу 
беларусы складаюць 77,9 пра- 
цэнта насельніцтва рэспублікі, 
рускія - 13,2 працэнта, укра- 
інцы - 2.9 працэнта, палякі - 
4,1 працэнта, яўрэі - 1,1 пра- 
цэнта, літоўцы - 0,07 пра- 
цэнта. 

Маюцца тэрыторыі, дзе 
кампактна пражываюць нека- 
торыя з іх. 

Трэба адзначыць, што 
партыйныя і дзяржаўныя ор- 
ганы рэспублікі зрабілі грун- 
тоўны аналіз, прынялі шэраг 
першапачатковых мер, якія 
пачалі ўжо працаваць на па- 
ляпшэнне моўнай сітуацыі. 

Так у верасні 1988 года 
Бюро ЦК КПБ зацвердзіла 
“Асноўныя мерапрыемствы па 
далейшаму развіццю народ- 
най адукацыі ў Беларускай 
ССР”, дзе моўныя пытанні 
выдзелены асобным раздзе- 
лам. Пытанні, звязаныя з 
удасканаленнем вывучэння 
беларускай мовы, разгляда- 
ліся ў 1988 годзе ў Савеце 
Міністраў БССР, на пасяджэн- 
ні ідэалагічнай камісіі ЦК 
КПБ, на калегіях Міністэрства 
народнай адукацыі БССР, 
упраўленняў народнай аду- 
кацыі аблвыканкомаў. 

Многія партыйныя ка- 

мітэты (Мінскі гарком КПБ, 
Віцебскі абком КПБ, На- 
вагрудскі райком партыі), 
некаторыя мясцовыя Саветы 
народных дэпутатаў распра- 
цавалі і прынялі грунтоўныя 
мерапрыемствы па пашы- 
рэнню сферы функцыяніра- 
вання беларускай мовы, да- 
лейшаму яе развіццю. Знач- 
нае месца пытанням моўнай 
палітыкі было адведзена на 
рэспубліканскай навукова- 
практычнай канферэнцыі “На- 
род. Культура. Перабудова”. 
Гэтыя пытанні знайшлі шы- 
рокае адлюстраванне і ў плат- 
форме Кампартыі Беларусі да 
выбараў народных дэпутатаў 
Беларускай ССР і мясцовых 
Саветаў рэспублікі. 

Усёвышэйсказанаеі абу- 
мовіла неабходнасць закана- 
даўча вызначыць статус бела- 
рускай, рускай і іншых моў, 
якімі карыстаецца насельніц- 
тва рэспублікі. 

Камісія па падрыхтоў- 
цы прапаноў аб заканадаў- 
чым урэгуляванні статусу 
беларускай, рускай і іншых 
моў, якімі карыстаецца на- 
сельніцтва рэспублікі, ство- 
раная на сесіі Вярхоўнага 
Савета, больш чатырох ме- 
сяцаў працавала над праск- 
там Закона “Аб мовах у Бе- 
ларускай ССР”, які сёння 
прапануе ўвазе дэпутатаў. 

Актыўны ўдзел у ра- 
боце камісіі па распрацоўцы 
праекта закона прынялі: стар- 
шыня рэспубліканскага Тава- 
рыства беларускай мовы Гі- 
левіч Ніл Сямёнавіч, які ўзна- 
чаліў рабочую групу, Бірыла 
Мікалай Васільевіч - акадэ- 
мік-сакратар аддзялення гра- 
мадскіх навук Акадэміі навук 
БССР, Дзямчук Міхаіл Івана- 
віч - народны дэпутат СССР, 
міністр народнай адукацыі 
БССР, Капанік Генадзь Кан- 
станцінавіч - рабочы Мін- 
скага вытворчага аб'яднання 
імя Леніна, Кенік Іван Аль- 
бінавіч - дэпутат Вяр-хоўнага 
Савета БССР, старшыня Ма- 
зырскага гарвыканкома, 
Краўчанка Пётр Кузьміч - 
сакратар Мінскага гаркома 
Кампартыі Беларусі, Махань- 
ко Аляксандр Міхайлавіч - 


старшыня калгаса “Пера- 
мога” Бераставіцкага раёна 
Гродзенскай вобласці, Пад- 
лужны Аляксандр Іосіфавіч -- 
член-карэспандэнт Акадэ-міі 
навук БССР, дырэктар Інсты- 
тута мовазнаўства імя Я. 
Коласа, Масько Галіна Ігна- 
таўна - народны дэпутат 
СССР, намеснік дырэктара па 
навучальна-выхаваўчай рабо- 
це сярэдняй школы Лё З г. 
Слоніма, Рагойша Вячаслаў 
Пятровіч - дацэнт кафедры 
сацыялістычнай культуры 
Мінскай вышэйшай партый- 
най школы, Садоўскі Пётр 
Вікеньцевіч - дацэнт Мінскага 
дзяржаўнага педагагічнага ін- 
стытута імя А.М.Горкага, 
Сачанка Барыс Іванавіч - 
пісьменнік, Смірноў Юрый 
Пятровіч - намёснік дырэк- 
тара Інстытута гісторыі партыі 
пры ЦК КПБ, Яўневіч Міхал 
Станіслававіч - прафесар, 
загадчык кафедры беларускага 
мовазнаўства Мінскага дзяр- 
жаўнага педагагічнага інсты- 
тута імя А.М.Горкага, Абра- 
мовіч Аляксандр Міхайлавіч 
- доктар юрыдычных навук, 
загадчык кафёдры тэорыі гіс- 
торыі дзяржавы і права Бела- 
рускага дзяржаўнага універ- 
сітэта імя У.І.Леніна, усе 
члены камісіі. 

Працуючы над праек- 
тамзакона, яго аўтары шы- 
рока выкарыстоўвалі ідэі ле- 
нінскай канцэпцыі функцыя- 
ніравання моў у шматнацыя- 
нальнай дзяржаве, рашэнні 
ХХУІІ з'езда КПСС, ХІХ 
Усёсаюзнай партыйнай канфе- 


рэнцыі, пастановы З'ездаў 
народных дэпутатаў Саюза 


- ССР. 


Улічвалася таксама, што 
ў краіне ідзе агульны працэс 
заканадаўчага ўрэгулявання 
моўных пытанняў, што ў 
многіх рэспубліках ужо пры- 
няты законы, якія вызначылі 
статус як нацыянальнай мовы, 
так і іншых моў, якімі кары- 
стаюцца жыхары адпаведных 
рэспублік. Таму пры рас- 
працоўцы праёкта закона 
камісія ўважліва вывучыла 
заканадаўчыя акты аб мовах, 
прынятыя ў іншых саюзных 
рэспубліках, міжнародную 
заканадаўчую практыку. 

Праект і кожнае яго па- 
лажэнне абмяркоўваліся ўсе- 


бакова і глыбока. Камісія з. 


ўсёй адказнасцю ўсведамляе, 
што мова, як было ўжо сказа- 
на вышэй, не толькі сродак 
зносін паміж людзей, што 
моўныя пытанні адыгрыва- 
юць вядучую ролю як у нар- 
малізацыі, такі ва ўскладненні 
міжнацыя-альных адносін. 

Мы ўважліва аднесліся 
да дасланых альтэрнатыўных 
праектаў, складзеных у Акадэ- 
міі навук БССР. Белдзяржуні- 
версітэце, грамадскіх аргані- 
зацыях рэспублікі. 

Як вынік, рабочая гру- 
па выпрацавала праект За- 
кона “Аб мовах у Беларускай 
ССР”. Пасля абмеркавання ў 
камісіі ён быў вынесены на 
разгляд пастаянных камісій 
Вярхоўнага Савета БССР: 
Камісіі заканадаўчых мерка- 
ванняў, Камісіі па нацыяналь- 
ных пытаннях і міжнацыя- 
нальных адносінах і Камісіі 
па народнай адукацыі і куль- 
туры. Гэты праект камісіямі 
быў абмеркаваны, падтры- 
маны і вынесены на народнае 
абмеркаванне. 

Усебакова разглядаючы 
праблему, улічваючы практы- 
ку, шырокае кола выказаных 
меркаванняў, камісія палічы- 
ла неабходным вызначыць у 
праекце Закона “Аб мовах у 


Беларускай ССР” статус рус- 
кай мовы, як мовы міжна- 
цыянальных зносін. Праект 
прадугледжвае на дзяржаў- 
ным узроўні зябеспячэнне 
права кожнага грамадзяніна 
рэспублікі свабодна кары- 
стацца рускай мовай ва ўсіх 
сферах грамадскага жыцця, 
права на атрыманне адукацыі 
на гэтай мове. 

Такім чынам, на ўзроў- 
ні канстытуцыйнага закона- 
палажэння вызначаецца стано- 
вішча рускай мовы, якая сёння 
практычна з'яўляецца мовай 
мсіжнацыя-нальных зносін, 
выконвае важныя функцыі ў 
кіраванні краінай, у жыцці 
рэспублікі. 

Вызначаючы статус бе- 
ларускай мовы, мовы народа, 
які даў імя рэспубліцы, на яго 
этнічнай тэрыторыі, камісія 
прапануе канстытуцыйна 
прызнаць яе дзяржаўнай мо- 
вай Беларускай ССР. 

Такія адносіны да дзяр- 
жаўнасці беларускай мовы 
выказаны ў пастанове ХУІ 
пленума ЦК КПБ “Аб пла- 
тформе Кампартыі Беларусі да 
выбараў народных дэпутатаў 
Беларускай ССР і мясцовых 
Саветаў рэспублікі”, прыня- 
тай 27 снежня 1989 г. 

Выносячы такую пра- 
панову, камісія спадзяваецца, 
што яна будзе добразычліва і 
з разуменнем прынята людзь- 
мі ўсіх нацыянальнасцяў, 
што жывуць у рэспубліцы. 

Мы разлічваем, што ко- 
жны з нас усведамляе тое, што 
мёнавіта на гэтай мове сабра- 
на багатая культурна-гіста- 


рычная, навуковая спадчына 
нашага народа, дасягнула 
сусветнага ўзроўню бёларус- 
кая савецкая літаратура. 

Як вядома, у першыя 
гады пасля Вялікай Кастры- 
чніцкай сацыялістычнай рэва- 
люцыі разам з беларускай 
дзяржаўнасцю адраджала сваё 
значэнне і беларуская мова. 
Менавіта яна вызначалася ў 
Беларускай Савецкай Сацыя- 
лістычнай Рэспубліцы як мова, 
пераважная для адносін паміж 
дзяржаўнымі, прафесійнымі і 
Грамадскімі ўстановамі і ар- 
ганізацыямі. 

На наш погляд, апі- 
раючыся на гэты статус, бела- 
руская мова атрымлівае но- 
выя магчымасці для свайго 
далейшага развіцця, больш 


“шырокага прымянення ў дзяр- 


жаўных органах, працы гра- 
мадскіх арганізацый, уста- 
новах навукі, культуры, аду- 
кацыі, у галіне абслугоўвання, 
стварэння ўмоў для авалодан- 
ня ёю ўсімі жадаючымі. 

Наданне беларускай мо- 
ве статуса дзяржаўнай дазво- 
ліць не толькі ўмацаваць 
сацыяльную базу яе функцыя- 
ніравання, але і дасць магчы- 
масць прадстаўнікам усіх 
нацыянальнасцяў лепш па- 
знаць духоўныя каштоўнасці 
беларускага народа, узмац- 
ніць увагу шырокай грамад- 
скасці да нацыянальнай куль- 
туры, гісторыі, літаратуры, 
мастацтва і іншых нацыя- 
нальных здабыткаў бела- 
рускага народа. 

Разам з тым лічым не- 
абходным падкрэсліць, што 
дзяржаўны статус беларус-кай 
мовы ні ў якой меры не прыні- 
жае рускай мовы і мовы ін- 
шых нацыянальнасцяў, не 
пярэчыць прынцыпам роў- 
насці нацыйі раўнапраўя моў, 
прынцыпам ленінскай нацыя- 
нальнай палітыкі. 

Тут трэба прыгадаць 
наступнае палажэнне даклада 
М.С.Гарбачова на вераснёў- 
скім Пленуме ЦК КПСС 1989 


АБ ПРАЕКЦЕ ЗАКОНА БЕЛАРУСКАЙ ССР 


года “Аб нацыянальнай палі- 
тыцы партыі ў сучасных умо- 
вах”: “Перш за ўсё мы зыхо- 
дзім з таго, што карэннае 
насельніцтва ўсіх рэспублік, 
безумоўна, мае поўнае права 
зацвердзіць сваю мову ў якасці 
дзяржаўнай, інакш кажучы, 
стварыць прававыя ўмовы для 
яе захавання і развіцця. Гэта 
нетолькі юрыдычнае пытанне, 
гэта пытанне палітычнае, па- 
колькі размова ідзе аб самаад- 
чуванні нашых народаў іх 
зразумелым імкненні заха- 
ваць сваю нацыянальную 
самабытнасць”. 

Руская мова будзе на- 
лежным чынам працягваць 
ажыццяўленне свайго высо- 
кага прызначэння як мова 
міжнацыянальных зносін, 
садзейнічаць развіццю пра- 
дукцыйных, інтэлектуальных 
сіл рэспублікі ў межах савец- 
кай федэрацыі. 

Артыкул 24 прадугле- 
джвае абавязковае вывучэнне 
беларускай і рускай моў ва 
ўсіх агульнаадукацыйных 
школах рэспублікі. 

Згодна з праектам закон 
рэспубліка бярэ на сябе аба- 
вязак праяўляць належныя 
клопаты і аб іншых нацыя- 
нальных мовах на сваёй тэ- 
рыторыі. І дзе кампактна 
пражываюць прадстаўнікі 
іншых нацыянальнасцяў, ім 
гарантуецца права ствараць 
дзіцячыя ўстановы на роднай 
мове, адкрываць школы або 
класы, рыхтаваць выхава- 
целяў і настаўнікаў роднай 
мовы для гэтых устаноў. Га- 
рантуецца права карыстацца 


сваёй мовай у зносінах з 
афіцыйнымі арганізацыямі, у 
судзе, пры атрыманні юры- 
дычных кансультацый і гэтак 
далей. 

За час абмеркавання 
праект закона ў Прэзідыум 
Вярхоўнага Савета БССР, на 
радыё, тэлебачанне, у рэдак- 
цыі рэспубліканскіх, аблас- 
ных, раённых і шматтыраж- 
ных газет паступіла шмат 
калектыўных і асабістых лі- 
стоў, у якіх выказаны свае 
прапановы і заўвагі літараль- 
на па кожнаму артыкулу зако- 
напраекта больш за 20 тысяч 
чалавек. 

Трэба сказаць, што закон 
праект увогуле ўспрыняты 
добразычліва і з вялікай ці- 
кавасцю як у рэспубліцы, так 
за яе межамі. Пераважна 
большасць тых, хто прыняў 
удзел у абмеркаванні і даслаў 
свае прапановы, выказалася за 
прыняцце такога закона. 

Вось што пішуць, на- 
прыклад, студэнты і выклад- 
чыкі Белдзяржуніверсітэта імя 
У.І.Лёніна (148 подпісаў): 

“Мы ўспрымаем і раз- 
глядаем гэты праскт як такі 
мяркуем заканадаўчы акт, які 
ўдумліва распрацаваны з 
улікам той рэальнай моўнай 
сітуацыі, тых акалічнасцей, 
пры якіх мова карэннага на- 
сельніцтва рэспублікі аказа- 
лася ў глыбокім заняпадзе. 
Таму для кожнага чалавека 
з'яўляецца відавочным, што 
выратаваць беларускую мову 
ад забыцця можна толькі пры 
ажыццяўленні палажэння аб 
наданні беларускай мове ста- 
тусу адзінай дзяржаўнай мовы 
ў Беларускай ССР, такое пала- 
жэнне ні ў якім разе не з'явіцца 
дыскрымінацыйным да іншых 
моў таму што праект закона 
гарантуё свабоднае карыстан- 
не рускай мовай, як мовай 
міжнацыянальных зносін на- 
родаў СССР, свабоднае раз- 
віццё і ўжыванне ўсіх нацы- 
янальных моў, якімі карыста- 
ецца насельніцтва Беларусі”. 


ЛЕ 4 (МІ) 

Тав. Далідовічз г.Мінска 
ў газеце “Советская Бело- 
руссия” піша: 

“Такога дакумента мы 
чакалі даўно. Па-першае, ён 
павінен быў устанавіць ле- 
нінскія нормы жыцця, па- 
другое, на дзяржаўным узроў- 
ні засведчыць аб інтарэсах 
беларускага народа і прад- 
стаўнікоў іншых нацыяналь- 
насцяў, а па-трэцяе юрыдычна 
замацаваць працэсы пера- 
будовы ў рэспубліцы. Што 
датычыць карэннай нацыі - 
беларусаў, то нарэшце, пасля 
доўгага перапынку, яны спра- 
вядліва здабудуць тое, што 
павінны мець па закону, - 
дэмакратычную і прававую 
дзяржаву. Гэта значыць, 
законнае права на дзяржаў- 
насць сваёй роднай мовы, каб 
старажытнейшая славянская 
мова не была сіратою пры 
жывых бацьках, а пад аховай. 
Разам з тым прыемна бачыць, 
што не засталіся пакрыўджа- 
нымі прадстаўнікі іншых на- 
цый... Я падтрымліваю права 
карэннага народа на дзяржаў- 
насць карэннай мовы. 

Афіцэры Савецкіх Уз- 
броеных Сіл беларускага 
паходжання, якія служаць у 
Казахскай ССР, даслалі ліст, 
у якім пішуць: 

“Мы просім Вярхоўны 
Савет Беларускай ССР прая- 
віць добрую волю нё дапус- 
ціць канфрантацыі паміж до- 
брымі і памяркоўнымі бела- 
рускімі людзьмі. Права на- 
рода размаўляць на сваёй 
мове - святое права. І.мы 
сёння з тымі, хто змагаецца за 
адраджэнне мовы, культуры, 
нацыі. 

Мы звяртаемся да ўсіх 
дэпутатаў Вярхоўнага Савета 
калі прыйдзе час галасаваць за 
Закон аб мовах, перш чым 

падняць руку, падумайце, бо 
ў вашых руках не толькі лёс 
мовы, у вашых руках лёс 
Беларусі” : 

Есць і іншыя погляды як 
на прапанаваны праскт, так і 
на праблему. 

Пэўная частка насель- 
ніцтва лічыць, што ў цэлым 
становішча, якое на сёння 
склалася ў рэспубліцы ў да- 
чыненні да моўнага пытання 
з'яўляецца нармальным, у яго 
не трэба ўмешвацца. Другая 
група за тое, што Закон аб 
мовах трэба прымаць і ўво- 
дзіць у дзеянне як мага хутчэй 
у сувязі з тым, што стана- 
вішча з беларускай мова яўна 
нёнармальнае. 

Наступны довад заклю- 
чаёцца ў тым, што беларускую 
мову нібыта вядае меншасць, 
што мала ёю хто карыстаёцца, 
і маўляў, патрэа ў ёй адпала. 
Зазначым, што прыхільнікаў 
гэтага пункту глёджання не 
многа. З іх за прыняцце закона 
ў прапанаванай камісіяй рэ- 
дакцыі выказаліся каля 15 тыс. 
чалавёк, супраць 2.359 чала- 
вёк. 2.317 чалавек унеслі 
прапанову надаць статус дзяр- 
жаўнай адначасова беларус- 
кай і рускай мовам. 

231 чалавек лічыць. што 
канчатковае рашэнне аб зако- 
не можна прыняць толькі 
пасля ўсенароднага рэферэн- 
думу. 

Камісія адзначае, што 
рэферэндум наогул справа 
добрая. Шкада, што ў нашай 
краіне пакуль няма ні прак- 


тыкі, ні адпаведнага закона аб . 


яго правядзённі. Але ў такой 
далікатнай справе, як мова, на 
наш погляд, рэфёрэндум наў- 
рад ці апаўданы. 

Усё прапановы грама- 
дзян рэспублікі былі ўважліва 
разгледжаны камісіяй, узва- 
жаны і ў большасці сваёй 
улічаны пры дапрацоўны 
праект 


Аналіз усіх прапаноў 
сведчыць аб тым, што най- 
большую зацікаўленасць вы- 
клікалі: артыкул 2 І раздзела 
праекта закона, у якім вызна- 
чаецца статус беларускай, 
рускай і іншых моў, якімі 
карыстаецца насельніцтва 
рэспублікі; 

ІІ раздзел “Мова дзяр- 
жаўных, партыйных органаў, 
прадпрыемстваў, устаноў і 
грамадскіх арганізацый”; 

ШШ раздзел праскта “Мо- 
ва адукацыі, навукі і куль- 
туры”. 

Слушныя заўвагі па пра- 
екту закона былі выказаны 
Міністэрствам юстыцыі, Міні- 
стэрствам замежных спраў 
БССР, юрыдычным аддзелам 
Кіраўніцтва справамі Савета 
Міністраў БССР, Інстытутам 
мовазнаўствам імя Якуба 
Коласа Акадэміі навук БССР, 
Гродзенскім абкомам партыі, 
а таксама многімі жыхарамі 
рэспублікі. 

Напрыклад, па прапа- 
нове Міністэрства юстыцыі 
БССР і юрыдычнага аддзела 
Кіраўніцтва справамі Савета 
Міністраў БССР у ЦІ раздзел 
праекта закона ўведзены новы 
артыкул 79 26 аб уступных 
экзаменах па беларускай мовё 
пры паступленні грамадзян у 
вышэйшыя і сярэднія спе- 
цыяльныя навучальныя ўста- 
НОВЫ. 

Камісія згадзілася з гэ- 
тай прапановай, улічваючы 
тое, што названы артыкул 
мяркуецца ўводзіць у дзеянне 
на пранягу 10 гадоў. за гэты 
час вывўчэннё: беларускай 
мовы ва ўсіх агульнаадука- 


цыйных школах стане нормай 
і кожны выпускнік школы 
будзе дасканала ёю валодаць. 
І мы спадзяёмся, што асаб- 
лівых цяжкасцей у здачы гэ- 
тага экзамена не будзе. Праду- 
гледжана, што грамадзяне 
Беларускай БССР і іншых 
рэспублік, якія не тэставаны па 
беларускай мове, здаюць усту- 
пны экзамён на выбар: па 
беларускай ці рускай мове. 

У артыкуле 36 праскта 
закона ўлічана прапанова 
Міністэрства замежных спраў 
БССР аб тым, што Беларуская 
ССР у адпаведнасці з нормамі 
міжнароднага права дзёйнічае 
задавальненню нацыянальна- 
культурных інтарэсаў асоб 
беларускага паходжання, якія 
пражываюць у замежных кра- 
інах. 

У праекце закона пад- 
крэсліваецца, што як беларус- 
кай, так і рускай мовай павін- 
ны валодаць кіраўнікі і су- 
працоўнікі дзяржаўных уста- 
ноў, прадпрыёмстваў, партый- 
ных, савецкіх, прафсаюзных і 
іншых грамадскіх арганіза- 
цый. Кожнаму грамадзяніну 
рэспублікі забяспечваецца 
права вучыцца ў школах і 
іншых навучальных устано- 
вах, звяртацца ў афіцыйныя 
ўстановы. выступаць на схо- 
дах як на беларускай, так і на 
рускай мовах. Пректам зако- 
на прадугледжваецца вядзеён- 
нё дзелавой, афіцыйнай пера- 
піскі з саюзнымі органамі і 
ўстановамі, а таксама арга- 
нізацыямі і ўстановамі іншых 
саюзнах рэспублік на рускай 
мове. 

Рускай мовай нароўні з 
беларускай можна карысгац- 
ца ў падрыхтоўцы тэхнічнай і 
праектнай дакументацыі, пры 
афармленні вынікаў навукова- 
даследчых прац. 

Прагкт закона не рэгла- 
мёнтуе выбар мовы ва ўзаема- 
адносінах паміж людзьмі ЯК У 
працоўных калектывах. так і 
ў іншых жыццёвых абставі- 
нах, ва Узброёных Сілах 
СССР, пагранічных, чыгунач- 
ных войсках, якія знаходзяцца 


ЧАТЫРНАЦЦАТАЯ СЕСІЯ ВЯРХОЎНАГА САВЕТА БЕЛАРУСКАЙ ССР АДЗІНАЦЦАТАГА СКЛІКАННЯ 


АБ ПРАЕКЦЕ ЗАКОНА БЕЛАРУСКАЙ ССР 
“АБ МОВАХ У БЕЛАРУСКАЙ ССР” 


Даклад намесніка Старшыні Савета Міністраў БССР дэпутата Н.М. Мазай 26 студзеня 1990 года 


на тэрыторыі рэспублікі. 

Пры дапрацоўцы праск- 
та камісіяй зроблены шматлі- 
кія рэдакцыйныя ўдаклад- 
ненні. 

Дапрацаваны праект за- 
кона з улікам заўваг, унесеных 
пры абмеркаванні грамад- 
скасцю, а таксама пастаян- 
нымі камісіямі Вярхоўнага 
Савета БССР, вы ўжо маеце на 
руках Праект, як бачыце, 
складаецца з шасці раздзелаў 
і трыццаці шасці артыкулаў. 
Вы пазнаёміліся з ім, з тымі 
змяненнямі, якія зрабіла ка- 
місія, таму дазвольце не 
даваць больш падрабязнай 
характарыстыкі. 

Відавочна, і сёння дэпу- 
таты выкажуць свае заўвагі і 
прапановы да праекта закона. 

Камісія выказвае вялі- 
кую ўдзячнасць міністэрствам 
і ведамствам БССР, партый- 
ным і савецкім органам, пра- 
цоўным калёктывам, усім 
грамадзянам, якія даслалі свае 
водгукі і прапановы па пра- 
скту закона. Асаблівую ўдзяч- 
насць хочацца выказаць рэ- 
дакцыям рэспубліканскіх, 
абласных, гарадскіх і раённых 
шматтыражных газет, радыё і 
тэлебачанню за аператыўнае 
асвятленне водгукаў і прапа- 
ноў па праекту закона, якія 
далі шырокую магчымасць 
выказаць розныя думкі і Пунк- 
ты гледжання. 

Вялікая група прапаноў 
і заўваг адносіцца да парадку 
ўвядзення ў дзеянне Закона 
“Аб мовах у Беларускай 
ССР”. Яны гавораць аб ма- 
тэрыяльных, фінансавых срод- 
ках, неабходных для ўвядзен- 


ня закона ў дзеянне, аб аргані- 
зацыйных мерапрыемствах і 
гэтак далёй. Гэтыя прапа- 
новы, лічыць камісія, будуць 
дапамогай пры распрацоўцы 
“Дзяржаўнай праграмы раз- 
віцця беларускай мовы і ін- 
шых нацыянальных моў у 
Беларускай ССР". 

Таварышы дэпутаты! 

Абмяркоўваючы праект 
Закона “Аб мовах у беларус- 
кай ССР”, мы добра разумеем, 
што прававое рашэнне пытан- 
ня аб мовах з'яўляецца нгаб- 
ходнай, алё нё адзінаіі умо- 
вай. 

У вырашэнні гэтай пра- 
блемы нельга спяшацца, па- 
вінен быць аргументаваны 
падыход да кожнага пытання, 
які абавязкова ўлічваў бы 
аб'ектыўныя ўмовы ў Тоіі ці 
іншай вобласці, на прал- 
прыёмстве, у раёне. 

Трэба адзначыць, што 
амаль усё даслаўшыя свае 
прапановы звяртаюцца да 
пытання аб тэрмінах увядзен- 
ня ў дзеянне тых ці іншых 
артыкулаў закона. 

Разглядаючы гэта пытан- 
нё, камісія зыходзіла з таго, 
што рэалізацыя Закона аб 
мовах - складаная сацыяльна- 
эканамічная праблема. якая не 
можа быць вырашана імгнен- 
на, яна патрабуе прыкласці 
шмат намаганняў і пэўных 
фінансавых сродкаў. 

Увядзенне Закона ў пра- 
ктыку павінна адбывацца 
паступова, паэтапна, у роз- 
ныя больш ці менш працяг- 
лыя тэрміны. Тут неабходна 
ўлічваць усе абставіны: матэ- 
рыяльныя, тэхнічныя і фінан- 
савыя, забяспечыць падрых- 
тоўку кадраў, аптымальныя 
тэрміны пераводу справавод- 
ства на беларускую мову і 
іншыя. 

На наш погляд, указа- 
ныя ў праекце пастановы 
Вярхоўнага Савёта Беларус- 
кай ССР “Аб парадку ўвядзен- 
ня ў дзёянне Закона “Аб мо- 
вах у Беларускай ССР” тэр- 
міны аптымальныя. 

Яны розныя - тры, пяць 


і нават дзесяць гадоў. Аднак 
гэта зразумела, што апошняе 
слова ў вырашэнні гэтага 
пытання за дэпутатамі. 

Толькі зазначу, што 
асобныя артыкулы пачына- 
юць дзейнічаць з моманту 
прыняцця закона. Гэта такія 
артыкулы, напрыклад, як 
артыкул 5, якім Уустанаўлі- 
ваецца адказнасць за публіч- 
ную знявагу, ганьбаванне 
дзяржаўнай альбо любой 
іншай мовы, стварэнне пера- 
шкод і абмежаванняў у кары- 
станні імі, пропаведзь ва- 
рожасці на моўнай глебе. 

Калі гаварыць аб пра- 
екце з пункту гледжання тэр- 
мінаў яго ўвядзення, то мы 
павінны сказаць і аб тым, што 
многія яго палажэнні ўжо 
дзейнічаюць у той ці іншай 
меры ўпрактыцы грамадскага 
ЖЫЦЦЯ. 

Руская мова сёння прак- 
тычна выконвае сваю функ- 
цыю мовы міжнацыянальнгых 
зносін. Ёю валодаюць каля 82 
працэнтаў жыхароў рэспуб- 
лікі, 73, працэнта дзяцей 
вучацца ў школах з рускай 
мовай навучання. Ужо сёння 
ва ўсіх беларускіх класах 
абавязкова вывучаецца руская 
мова. 

Па даных апошняга пе- 
рапісу насельніцтва 80,2 пра- 
цэнта беларусаў - жыхароў 
рэспублікі - сваёй роднай 
мовай назвалі беларускую 
МОВУ. 

Пашыраецца карыстан- 
не беларускай мовай у паў- 
сядзённым жыцці, на многіх 
прадпрыемствах, ва ўстановах 
і ў арганізацыях, ствараюцца 


курсы па яё вывучэнню. 

Беларускай мовай у Ві- 
цебскай вобласці, напрыклад, 
пачалі карыстацца пры вя- 
дзённі сесій абласнога, шэрагу 
гарадскіх і раённых Саветаў 
народных дэпутатаў. Пашы- 
рылася тут сфёра ўжывання 
беларускай мовы ва ўстановах 
культуры, ужо нярэдка мо- 
жна бачыць указальнікі на 
дарогах на дзвюх мовах, чы- 
таць назвы вуліц, вёсак, з'яві- 
ліся аўтобусы, на якіх абаз- 
начаны маршруты на бела- 
рускай і рускай мовах, па- 
большала такіх шыльдаў на 
аагазінах, розных установах. 
Працуе цэлы шэраг курсаў па 
вывучэнню беларускай мовы 
як у абласным цэнтры, у тым 
ліку ў абкоме партыі і аблвы- 
канкоме, так і ў раённых. 

Усё больш пераходзяць 
на нацыянальную мову Бёла- 
рускае радыё і тэлебачанне. 

Каля 70 працэнтаў усіх 
рэспубліканскіх радыёперадач 
аб'ёмам радыёвяшчання 25 
гадзін у суткі па 3-х праграмах 
вядзецца на роднай мове. 

У рэспубліцы ў апошнія 
гады пашырылася сетка агуль- 
наадукацыіных школ і дзі- 
цячых дашкольных устаноў, а 
таксама груп у гэтых уста- 
новах з пераважным наву- 
чаннем і выхаваннем на бела- 
рускай мове. для аб'ектыў- 
насці трэба сказаць, што гэты 
працэс ідзе вёльмі павольна, 
асабліва ў гарадах. Тым не 
менш, толькі ў гэтым годзё ў 
г.Мінску адкрыта 166 беёла- 
рускамоўных груп у 89 дзіця- 
чых садах. працуе 85 бёла- 
рускамоўных класаў, з іх У 
1989-90 навучальным годзе 
адкрыта 29 у 7 агульнааду- 
кацыйных школах (для па- 
раўнання: у 1985-86 навучаль- 
ным годзе такія класы былі 
толькі ў адной школё). Амаль 
у 100 школах рэспублікі ўве- 
дзёна паглыблёнае вывучэннё 
роднай мовы і літаратуры. У 
школах з'явіліся беларуска- 
моўныя дзіцячыя тэатры. у 
адпаведнасці з новымі наву- 
чальнымі планамі павялічана 


колькасць гадзін на вывучэнне 
беларускай мовы і літара- 
туры, у школах з рускай 
мовай навучання беларуская 
мова з гэтага навучальнага 
года вывучаецца з першага 
класа. 

У Гродзенскай вобласці, 
дзе кампактна пражываюць 
палякі і літоўцы, пачалося 
вывучэнне польскай і літоў- 
скай моў у школах, а таксама 
падрыхтоўка настаўнікаў по- 
льскай мовы ва універсітэце. 

Паступова перавод на- 
вучання на беларускую мову 
ідзе ў педінстытутах, педвучы- 
лішчах і на педагагічных 
патоках універсітэтаў. Рашэн- 
нем Міністэрства народнай 
адукацыі БССР прыём на 
аддзяленні беларускай мовы і 
літаратуры філалагічных фа- 
культэтаў задва апошнія гады 
павялічаны на 225 чалавек, 
адноўлена вячэрняе аддзялен- 
не па спецыяльнасці “беларус- 
кая мова і літаратура” ў Бел- 
дзяржуніверсітэце імя У. І. 
Леніна, уведзены новыя спе- 
цыяльнасці “беларуская мова, 
літаратура і гісторыя” ў Брэ- 
сцкім і Віцебскім педага- 
гічных інстытутах. 

Павялічана таксама ко- 
лькасць гадзін на практычны 
курс беларускай мовы ў ін- 
шых навучальных установах. 
Сёння на беларускай мове 
выкладаецца больш як 15 
прадмётаў. 

Пашыраецца падрых- 
тоўка кадраў вышэйшай ква- 


ліфікацыі па беларускай мове" 


праз аспірантуру. 

Міністэрствам народнай 
адукацыі БССР, Акадэміяй 
навукк рэспублікі сумесна з 
Дзяржкамітэтам БССР па дру- 
ку падрыхтавана 27 наву-: 
чальных дапаможнікаў для 
настаўнікаў беларускай мовы, 
выдадзёна для іх навукова- 
мётадычная бібліятэка: для 
вучняў - серыі кніг “Скарбы 
мовы”. “Народныя пісьмённі- 
кі Беларусі”. Да 1993 года 
запланавана падрыхтаваць 
каля 50 падру чнікаў .метадыч- 
ных дапаможнікаў. зборнікаў 
дыдактычных матэрыялаў і 
іншых патрэбных школе вы- 
данняў. Інстытутам літарату- 
ры Акадэміі навук БС СЕ пад- 
рыхтаваны 6-томны “Біябі- 
бліяграфічны слоўнік бела- 
рускіх пісьмённікаў", Інсты- 
тутам мовазнаўства - два 
тэрміналагічныя слоўнікі, 
новае выданне падручніка 
“Беларуская мова для небе- 
ларусаў”. 

Вучоныя вышэйшых на- 
вучальных устаноў і Акадэмія 
навук БССР пачалі работу па 
падрыхтоўцы руска-бела- 
рускага тэрміналагічных 
слоўнікаў па фізіцы, матэ- 
матыцы, біялогіі, прырода- 
знаўству. палітэканоміі. У 
мінулым годзё выдадзёны 
нямецка- “беларуска-ру скі 
слоўнік. знаходзяцца ў друку 
англа-беларуска-рускі слоў- 
нік. 

Міністэрства культуры. 
не чакаючы прыняцця закона 
прыняло рашэнне аб пера- 
ходзе справаводства на бела- 
рускую мову, “пашырэнні яе 
ўжывання ва ўсіх сваіх уста- 
новах і арганізацыях., у куль- 
турна-асветніцкай і канцэрт- 
на-сцэнічнай дзейнасці. 

Адбываюцца рухомыя 
пёрамёны ў выдавецкай палі- 
тыцы. Тут увага ўдзяляецца 
выданням. якія маюць Ппер- 
шачарговае значэнне для раз- 
віцця нацыянальнай куль- 
туры. Дзяржкамдрук БССР 
сумесна з выдавецтва імі рас- 
працаваў і забяспечыіў выка- 
нанне праграмы “С падчына”, 
у якую ўваходзіць выданнё Ў 
перакладзе на белар ускую 
мову серыі “Скарбы Ўсе тнай 


літаратуры” і “Беларуская 
гістарычная літаратура”. 

Акадэмія навук БССР, 
Міністэрства культуры БССР 
і Беларускае аддзяленне Са- 
вецкага фонду культуры пра- 
цуе зараз над канцэпцыяй 
навукова-асветніцкага цэнтра 
імя Францыска Скарыны, які 
павінен стаць у рэспубліцы 
ўстановай для збірання, выву- 
чэння выдання і папуляры- 
зацыі гістарычна-культурнай 
спадчыны беларускага народа. 

Усё гэта толькі першыя 
крокі, якія заслугоўваюць 
увагі і падтрымкі. Робяцца 
яны з цяжкасцю. 

Улічваючы цяжкасці пер- 
шых крокаў па пашырэнню 
ўжывання беларускай мовы Ў 
грамадскім жыцці, асаблівае 
значэнне набываюць пытанні 
арганізацыі выканання за- 
кона. 

Мы гэта разумеем і ўсве- 
дамляем, што без пэўных 
цяжксцяў тут не абысціся. 
Спатрэбяцца сродкі і на пад- 
рыхтоўку і перападрыхтоўку 
кадраў, перавод аргтэхнікі на 
беларускую мову, усіх най- 
менняў, а галоўнае - пад-' 
рыхтаваць псіхалагічна ўсю 
грамадскасць рэспублікі. 

Трэба ўлічваць, што за- 
кон будзе ўводзіцца на пра- 
цягу некалькіх гадоў, таму 
міністэрствы і ведамствы рэс- 
публікі, выканкомы Саветаў 
народных дэпутатаў, усе 
прадпрыемствы і арганізацыі 
змогуць паступова перахо- 
дзіць на беларускую мову. 

Таварышы дэпутаты! 

Калі Закон “Аб мовах 
Беларускай ССР” будзе пры- 


няты. неабходнай стане рас- 
працоўка “Дзяржаўнай пра- 
грамы развіцця беларускай 
мовы і іншых нацыянальных 
моў у Беларускай ССР“. У ёй 
павінны будуць знайсці адлю- 
страванне пытанні навуковай 
распрацоўкі праблем развіцця 
беларускай і іншых моў у 
рэспубліцы, забяспячэнне 
функцыяніравання беларус- 
кай і іншых моў у дзяржаў- 
ных органах, грамадскіх арга- 
нізацыях. на прадпрыемствах, 
у органах народнай адукацыі, 
навукі, пытанні фінансавага, 
матэрыяльнага забяспячэння. 
Да распрацоўкі такой 
праграмы ўжо прыступіла 
група спецыялістаў, створаная 
па ініцыятыве камісіі. якая 


“рыхтавала праскт закона. 


Таварышы дэпутаты! 

Палажэнні прагкта За- 
кона аб статусе беларускай, 
рускай і іншых маў, якімі 
карыстаецца насельніцтва 
рэспублікі, калі яны будуць 
прыняты. патрабуюць унесці 
змянённі ў адпаведны артыкул 
Канстытуцыі БССР. На наш 
погляд, артыкул 65 трэба 
дапоўніць часткамі ІУ, У і УІ 
наступнага зместу: 

“Дзяржаўнай моваіі Бе- 
ларускай Савецкай Сацыяліс- 
тычнай Рэспублікі з'яўляецца 
беларуская мова: 

Беларуская ССР забя- 
спечвае свабоднае карыстаннё 
рускай мовай, як мовай між- 
нацыянальных зносін; 

Парадак ужывання бе- 
ларускай, рускай і іншых моў 
у Беларускай ССР вызна- 
чаецца заканадаўствам Беёла- 
рускай ССР”. 


Дазвольцё выказаць “па- 
дзяванне, што праёкт Закона 
“Аб мовах у Беларускай 
ССР”. які выносіцца на ваш 
разгляд, будзе абмеркаваны з 
пачуццём вялікай а казнасці, 
і на Бёларусі побач з мовай 
рускага і іншых народаў, 
прадстаўнікі які'я жывуць на 
Гэгай зямлі, бедзе ў поўны 
гочастучаць” “Ус; дару ская мова. 








Ле 4 (41) 









нае М... 
аўчына най 


аа аа лай а.а б” паа а ау 


Музыка Міколы Яцкова 


Край мой сінявокі, родная старонка! 
Збажына ў полі, рэчкі і лясы. 

Колас і Купала славяць цябе звонка, 
Не забыць ніколі мне тваёй красы. 


асака ыма е: сасна й 


сла- вяць а бе ЗВО- сОн-ка, 


СрЕсЕсаса Не зю з Прыпеў: 


РР ВЕЕ нюх 


Беларусь, Беларусь, 

Край мой сінявокі, 

Вечна ў сэрцы спадчына твая. 
Беларусь, Беларусь, 

Свет любві высокай 

Зорка непагасная мая. 


ла 

наша 


у. “а 


Давайце спяваць па-беларуску 
РОДНЫ КРАЙ 


Словы Аляксандра Шлеянкова 


Прыпеў: 


Пра цябе заўсёды сны мае і мары, 
Ты была спрадвеку вольная зямля. 
Хай маю Радзіму абмінаюць хмары, 
Мне без Беларусі не пражыць і дня. 


Прыпеў: 


7; аа аа ана н ма на Сара най, ара рана А кагосці вабяць за мяжой краіны, 

МА З 1 ба іта А-Р-Ь ЕС анна ана .. : б 

а че абаканінаце ч шана пане сЁ ч ца шан а наных зова пана за аа нае Ба з аа асе мае а Дзе Дунай і Вісла хвалі ўдаль нясуць. 

кі .. Застаешся ў сэрцы толькі ты адзіны 

спад-чы-на тва - я. Бе- ла- русь, Бе-ла-русь, Свет лю-бвівы- 1 ўр . ” 
Б... ў, спяваюць песні нам Дняпро і Друць. 

ЫЯ асака, параў ААВААЕРЕН ЛА Лара нана вымак гацца : 

ЕК рэсааў папса санесагегыўсчтесечесў “ і іца а а--- е мк зм - І соос Дыс осозсі рос аі асоб 

а... на ха ца заа АЕ ры 

со - кай Зор-ка не-па - гас- на - я ма - я. 


Жывая кніга прыроды 


Для педагогаў дашкольных устаноў. Укладальнік Ірына Марачкіна 


Мароз уяўляюць у вобразе велі- 
зарнага дзеда з лёду (Ледзяны дзед) у 
снегавой сярмязе, валасы і доўгую бараду 
якога пакрывае густы іней. 


Начное стуканне і трэск у кутках у 


час вялікіх маразоў прыпісваюць Ледзяному 
дзеду, які мае звычай садзіцца на хаце. 
Менавіта таму, каб задобрыць гэтага 
страшнага дзеда запрашаюць яго на ка- 
лядную вячэру.. 

З беларускай міфалогіі 


ПТУШКІ І МІХАСЬКА 


На дварэ суровы студзень 
Снег мяце. 

Птушкі ранкам вас разбудзяць 
У цемнаце. 

: Мы не маем сваіх хатак, 
Ціў-ціў-ціў. 

Мы шукаем тут зярнятак, 
Ціў-ціў-ціў. 

Дык ляціце да Міхаські 

На балкон, 
“Канапеляк і зярнятак 

Дасць ён вам. 

Ларыса Геніюш 


ЗІМА 


Зіма сярдзітая з марозам, 

З завеяй белаю прыйшла, 

Дыван прыгожанькі, сняжысты 

Да нас з паўночы прынясла. 

З-за хмарак выпаўз ціха месяц, 

Збірае зоркі ў карагод, 

І заблішчэлі, як брыльянты, 

На дрэвах іней, снег і лёд. 

Ці то ад іх, ці то ад зорак, 

Ды відна стала ўсё, як удзень, 

А шэранькія хаткі вёскі 

На белым снезе, нібы цень. 
Ларыса Геніюш 


Заснавальнік: ” 
ТБМ імя Францішка Скарыны. 


Пасведчанне аб рэгістрацыі: 
Ле 85 ад 28 чэрвеня 1996 г. 


Адрас рэдакцыі: 
220002; 


Адрас для паштовых адпраўленняў: 
231300, г. Ліда-2, п/с 7. 
Е-тай:; пса! гіва1.Ііпяеуо.егоапо. юу 

ДЛЯ НАШЫХ ПРЫЯЦЕЛЯЎ 


Штораз цішэй і пусцей робіцца ў лясах, 
зараслях і агародах. Частка птушак 
адляцела ўжо ў вырай, а тыя, што зімуюць 
у нас, не пяюць ужо так весела, як вясной і 

летам. Наступаюць зімовыя халады, і 
сціскаюцца маленькія птушыныя сэрцы і 
б'юцца ў трывозе: што будзе? Што будзе, 
як снег укрые зямлю, схавае ўсе зярняткі ды 
ягадкі? Чакае голад, страшны голад, які 
часта канчаецца смерцю. Холад таксама 
вельмі птушкам дакучае, а вялікія маразы 
губяць іх без ліку. Але ад холаду можна 
знайсці ратунак, хаваючыся ў дуплы дрэў, 
у пустыя гнёзды, у густыя галіны елак. 
Сядзяць там птушкі, наставіўшы пёркі, 
падобныя да маленечкіх пуховых клубочкаў. 
А як ратавацца ад голаду? Дзе шукаць сабе 
спажывы, асабліва ў снежную зіму, калі 
тоўсты і шчыльны дыван ляжа на зямлю і 
нават пакрые галіны дрэў. 

Тады вось маленькім бязрадным 
птушкам павінны памагчы людзі, павінны 
памагчы, каб аддзячыць тую велізарную 
працу, якую птушкі выконваюць на працягу 
вясны і лета, ачышчаючы нашы сады ад 
шкодных казюлек, вусеняў і мошак. 

Хочучы памагчы птушкам пражыць 
цяжкую халодную зіму, трэба загадзя 
прыгатаваць для іх адпаведныя запасы. Усе 


тыя птушкі, што зімуюць у нас, кормяцца 


пераважна, асабліва зімой, рознымі ягадамі і 
зярнятамі. 

Збіранне і прыгатаўленне запасаў 
каштуе крыху часу і працы, але затое якая 
радасць нас чакае, калі ў нашым садку, дзе 
паставім ці павесім кармушкі, збярэцца цэлая 
грамада галодных птушак і, смачна 
заядаючы, зачырыкае нам мілае “дзякуй”. 


Зоська Верас. 


( Рэда 


“Рэдакцыйная калегія: 


ктар Станіслаў слаў Суднік. ў 





Людміла Дзіцэвіч, Алесь Гурыновіч, 
Леакадзія Мілаш, Язэп Палубятка, 
Алесь Петрашкевіч, Уладзімір Содаль, 


Станіслаў Суднік, 


Павел Сцяцко, Алег Трусаў. 


СІНІЦЫ -ЧАРАЎНІЦЫ 


Наш Дзяніска сёння 
Хворы, 
Не ў настроі, 
Не ў гуморы, 
Апетыту ён не мае, 
Не смяецца, 
Не спявае. 
У акно 
Глядзіць Дзяніска, 
За акном 
На дрэве блізка 
На заснежанай галінцы 
Селі 
Жвавыя сініцы, 
Потым птушкі-весялушкі 
Пераселі 
Да кармушкі, 
Што зрабіў Дзяніска з татам, 
Аж святлейшай стала хата. 
Папрасіў Дзяніска: 
- Мама, 
Ёсці Я 
Хачу таксама. 
Пятро Сушко. 


Калядачкі далёка 
Кілбасачкі высока. 
Калядачкі прыблізіліся -- 
Кілбасачкі панізіліся. 

Я дзевачка маленька 

Ў мяне хустачка рабенька, 
Башмачкі казловенькія, 


Будзьце зсвятамздаровенькія. 


З дзіцячага фальклеру 





Казачна выглядае зімовы лес. Ён, як і ўсё 
навокал, прыбраўся ў бялюткі іскрысты ўбор. 
Цішыня... Здаецца ўсё замірае. А на самой 
справе жыццё прыроды ні на хвілінку не 
спыняецца. Шмат можа расказаць пра яго 
“снежная кніга” . Для тых, хто ўмее яе 
чытаць, адкрыюцца таямніцы Лесу. 

Прыгледзьцеся... Бачыце, снег усеяны 
мноствам розных знакаў. Гэта рапспісаліся ў 
“снежнай кнізе” жыхары лесу. Хто яны? 


Міхал у лесе, як бы дома:. 

Дзе не ступала яго ножка! 

Якіх куточкаў тут не знае! 

Міхал ідзе, сляды чытае! 

Вось тут танюткі ланцужок 

Лёг так прыгожа на сняжок - 

То пара кропак, то две рыскі, 

Відаць, што мышкіны распіскі. 

Другі малюнак, след - трайчаткі 

Па лесе кідаюць зайчаткі; 

А ліс-хітрэц, выжыга чуткі, 

Па снезе цягне шнур раўнюткі: 

Слядок з слядочкам супадае, 

Бы лапка тут адна ступае. 
Урывак з паэмы Якуба Коласа 

“Новая зямля” 


ПІСЬМО НА СНЕЗЕ 


На снезе дзіўныя слядкі, 
Як быццам літары, значкі. 
Дзядулю клічу я на двор: 
: Глядзі, які на снезе ўзор! 
-... Пісьмо тут, - мне гаворыць дзед. - 
Я прачытаў яго як след. 
Табе, Міколка, пішуць птушкі, 
каб ты зрабіў для іх кармушкі. 
Ніна Галіноўская 


Аўтары цалкам адказныя за падбор 

